

४९१

भारत का महा -
मण्डल का संक्षिप्त
इतिहास

पि. १३३

१०५

भारत जैन महामण्डल

का

संक्षिप्त इतिहास

१८६६-१९४६

लेखक तथा संग्रह कर्ता

अजितप्रसाद, एम. ए., एल-एल. बी.

ऐडवोकेट हाई कोर्ट

पूर्व-जज-हाई कोर्ट वीकानेर

सम्पादक जैन गजेट (अंग्रेजी)

संयोजक सेंट्रल जैन पबलिशिंग हाउस

अजिताश्रम, लखनऊ

प्रकाशक

भारत जैन महामण्डल कार्यालय वर्धा

वीर सम्बत २४७४


सन् १९४७


चतुर्थ संस्करण १०००]

[मूल्य १]

मुद्रक—

बी० एल० वारस्नी, वारस्नी प्रेस, कटरा—इलाहाबाद





श्री० जैन धर्मभूषण ब्रह्मचारी
शीतल प्रसाद
कलकत्ता अधिवेशन १९१७ के सभाध्यक्ष

जैन धर्म भूषण, जैन धर्म दिवाकर

अद्वितीय धर्म प्रचारक, समाजोद्धारक
ग्रन्थकर्ता, उपदेशक, पत्र-सम्पादक
सप्तम प्रतिमाधारी, अथक परिश्रमी
शान्त परिणामी, परीसह-जयी ।

कलकत्ता अधिवेशन १९१७ के समाध्यक्ष

स्वर्गीय ब्रह्मचारी शीतल प्रसाद

के

चरण कमल

में

सविनय समर्पित



भारत जैन महामण्डल

सन् १८८५ में इंडियन नैशनल कांग्रेस की स्थापना हुई। उसी समय से भारत में राष्ट्रीय और सामाजिक चेतना की जागृति का प्रारम्भ हुआ। उसी ज़माने में सर सैयद अहमद ख़ाँ ने अलीगढ़ कालिज की नींव डाली। स्वामी दयानन्द सरस्वती ने आर्य समाज संयोजित किया।

दस बरस पीछे १८६५ में मुरादाबाद निवासी पं० चुन्नीलाल और मुन्शी मुकुन्दलाल ने, बाबू सूरजभान वकील देववन्द, श्री बनारसीदास, एम० ए० हेड मास्टर लक्ष्मणदास जी सी० आई० ई० के संरक्षण में दिगम्बर जैन महासभा की स्थापना मथुरा में की।

महासभा का वार्षिक अधिवेशन बरसों तक मथुरा में सेठ लक्ष्मणदासजी के सभापतित्व में होता रहा; और उसका दफ्तर भी वहाँ ही रहा। चार पांच बरस बाद, कुछ संकुचित विचार के लोग, स्वार्थ से प्रेरित होकर, आवश्यकीय जाति सुधार और धर्मप्रचार के प्रस्तावों में विघ्न-बाधा डालने लगे। महासभा के नाम के साथ दिगम्बर शब्द जुड़ा होने से साम्प्रदायिकता तो स्पष्टतः थी ही। अतः महासभा के पाँचवें अधिवेशन में, जो १८९६ में हुआ, कुछ उदार-चित्त तथा दूर-दर्शी युवकों ने Jain Youngmen's Association of India नामक संस्था का निर्माण किया। श्वेताम्बर काफ़रेन्स की स्थापना उसके पीछे हुई है।

(२)

उसके उद्देश्य निम्नलिखित थे—

(क) जैन मात्र में पारस्परिक एकता और सहयोग की वृद्धि करना ।

(ख) जैन जाति में सामाजिक सुधार का प्रचार, जैन सिद्धान्त का ज्ञान तथा धर्माचरण की प्रवृत्ति जागृत करना ।

(ग) अंग्रेजी शिक्षा के साथ-साथ धार्मिक ग्रन्थों के अध्ययन व मनन की उत्तेजना ।

[घ] प्रभावशाली सज्जनों की सहायता से जैन युवकों को व्यापार में लगाना ।

प्रथम अधिवेशन

रायबहादुर सुजतानसिंह, रहस दिल्ली, एसोसिएशन के प्रथम अध्यक्ष थे श्रीयुत बाबुलाल वकील मुरादाबाद, सुलतानसिंह वकील मेरठ प्रथम मंत्री थे । श्वेताम्बर और दिगम्बर आम्नाय के जैन, सदस्य भेरी में थे । प्रकाशित वक्तव्य में स्पष्टतः यह घोषित कर दिया गया था कि जाति या आम्नाय का भेदभाव गौण करके जैन मात्र में पारस्परिक सम्बन्ध का प्रचार करना एसोसिएशन का उद्देश्य है । सदस्य संख्या शीघ्र ही एक सौ के करीब हो गई थी ।

दूसरा अधिवेशन

एसोसियेशन का दूसरा अधिवेशन ३ दिसम्बर १८६६ को मेरठ में रायसाहब फूलचन्दराय एन्क्लेक्युटिव इंजीनियर के सभापतित्व में हुआ । जैन अनायालय की स्थापना का प्रस्ताव स्थिर किया गया । अनायालय मेरठ में जल्दी ही खोल दिया गया । इसका भेय अधिकतर श्रीयुत सुजतानसिंहजी वकील को था ।



राय साहब फूल चन्द राय,
बो० ए०, सी० ई०
मेरठ अधिवेशन १८६६ के
सभाध्यक्ष

(३)

तीसरा अधिवेशन

अक्टूबर १९०० में तीसरा अधिवेशन मथुरा में सेठ द्वारिकादासजी के समापतित्व में हुआ। नीचे लिखे कार्य करने का निश्चय किया गया।

(१) प्रत्येक जैन को सदस्यता का अधिकार है; चाहे वह अंग्रेज़ी भाषा जानता हो या नहीं।

(२) ऐसोसियेशन के मुखपत्र रूप, हिन्दी जैनगज़ट का क्रोडपत्र अंग्रेज़ी में प्रकाशित हो।

(३) काम करने की इच्छा रखनेवाले शिक्षित जैनियों की सूची बनाई जावे।

(४) जैनधर्म के मुख्य सिद्धान्त और मान्यता स्पष्ट सरल भाषा में पुस्तकाकार प्रकाशित किये जावें।

(५) समस्त जीव दयाप्रचारक और मध्य-निषेधक संस्थाओं से सहयोग और पत्र-व्यवहार किया जावे।

(६) भारतीय सरकार को लिखा जाय कि समस्त गणना-प्रधान संग्रह-पुस्तकों में जैनियों के लिये अलग स्तंभ बनाया जाय।

ऊपर लिखे प्रस्तावों पर काम होने लगा। सदस्य संख्या २५० हो गई। कुछ परिजन-वेहावसान के कारण भीयुत सुलतानसिंहजी को और वकालत का काम बढ़ जाने से बाबूलाल जी को, अवकाश लेना पड़ा। मास्टर चेतनदासजी ने मंत्रित्व का भार स्वीकार किया। जैन इतिहास सोसाइटी का स्थापना हो गई। उसके मन्त्री भीयुत बनारसी दास M. A. हेडमास्टर लश्कर कॉलेज ग्वालियर ने जैन धर्म की प्राचीनता के प्रमाण देकर एक निबन्ध पुस्तकाकार प्रकाशित किया।

चौथा अधिवेशन

अक्टूबर १९०२ में चौथा अधिवेशन फिर मथुरा में सेठ द्वारिकादासजी, सुपुत्र राजा लक्ष्मणदास जी, के समापतित्व में सम्पन्न

(४)

हुआ। कलकत्ता निवासी पं० बलदेवदासजी ने मंगलाचरण किया। इस अविवेशन में आरा से सच्चे दानवीर, समाजसेवक, धर्मप्रचारक बाबू देवकुमारजी, कानपुर से बाबू नवलकिशोर वकील, ग्वालियर से श्रीयुक्त बनारसीदास जी, लखनऊ से श्री सीतलप्रसादजी (ब्रह्मचारी), गोकुलचन्द्राय वकील तथा बाबू देवीप्रसाद (मेरे पिताजी) पधारे थे। निम्न प्रान्तीय शाखाओं की स्थापना हुई और उनके मन्त्री नियुक्त हुए।

पंजाब—हरिश्चन्द्र जी टैक्स सुपरिन्टेन्डेन्ट, लाहौर

बंगाल—जैनेन्द्र किशोर जी, आरा

यू. पी.—चन्दूलाल वकील, सहारनपूर

मदरास—ए. दुरइस्वामी

राजपूताना—मांगीलालजी, नसीराबाद

सी. पी.—डुकुमचन्दजी, छपारा

बम्बई—श्रीयुक्त अन्नपा यावप्पा चौगुले, वकील बेलगाँव

बाबू देवीप्रसाद जी ने प्रतिवर्ष ऐसे जैन विद्यार्थी को स्वर्णपदक “मनभावती देवी” (मेरी मातेश्वरी) के नाम से प्रदान करने को कहा जो संस्कृत भाषा के साथ मैट्रीकुलेशन परीक्षा में सर्वोच्च नम्बरों से उत्तीर्ण हो। यह स्वर्णपदक कई वर्ष तक दिया गया। फिर पदक देने की प्रवृत्ति ही बन्द हो गई।

इसी अविवेशन में जैननयुवक स्वर्गीय श्रीयुक्त बच्चूलालजी इलाहाबाद निवासी के स्मारक रूप ऐसा ही स्वर्णपदक, ऐसी ही शर्त से दिये जाने का प्रस्ताव सर्वसम्मति से स्वीकृत हुआ, और उसके लिये २५० का चिह्न हो गया। यह पदक भी कुछ वर्ष तक ही दिया गया।

“विधवा सहायक कोष” की स्थापना भी इसी अवसर पर हुई।

श्रीयुक्त बाबू देवकुमार, किरोडीचन्द, जैनेन्द्र किशोरजी के प्रयत्न से आरा में जैन सिद्धान्त भवन और बनारस में स्यादाद महाविद्यालय कायम हुए।

(५)

पाँचवाँ अधिवेशन

पाँचवाँ अधिवेशन दिल्ली निवासी मुलतानसिंहजी के सभापतित्व में दिसम्बर १९०३ में बड़े समारोह के साथ हिसार में सम्पन्न हुआ। इसकी आयोजना स्वर्गीय बाबू नियामतसिंह ने की थी। प्रवेशद्वार पर मोटे अक्षरों से लिखा हुआ था—

नकारा धर्म का बजता है, आए जिसका जी चाहे।

सदाकृत जैनमत की आजमाए जिसका जी चाहे ॥

आर्य समाजी भाइयों से खुले दिल से सम्मान-पूर्वक प्रश्नोत्तर होते रहे। चिरंजीलालजी ने अनायालय की आर्थिक सहायतायें हृदय-स्पर्शी अपील की। जिसका समुचित प्रभाव सभा पर पड़ा और अनायालय जो ऐसोसियेशन ने मेरठ में कायम किया था हिसार में आ गया। अब वही अनायालय दिल्ली में सफलतापूर्वक अपने निजी भवन में काम कर रहा है। श्वेताम्बर कांफरेन्स ने सहयोग का बचन दिया।

विवाह आदि सामाजिक तथा धार्मिक उत्सवों पर सादगी और भित्त-व्ययता से काम लेने के प्रस्ताव किए गए।

सन १९०४ से “जैनगजट” अंग्रेजी में जगमन्दर लाल जैनी के सम्पादकत्व में स्वतन्त्र रूप से निकलने लगा। अगस्त १९०८ से जनवरी १९०९ तक श्री० ए० बी० लड्डे ने मदरास से सम्पादन किया। फरवरी सन् १९०९ से १९१० तक श्री मुलतानसिंह वकील मेरठ उसके सम्पादक रहे। जनवरी १९११ से मार्च १९१२ तक फिर श्री जे० एल० जैनी सम्पादन करने लगे। उनके लंदन चले जाने पर १९१२ से १९१८ तक मैं सम्पादक रहा। १९१६ में वकालत का व्यवसाय छोड़ कर मैं लखनऊ से बनारस चला गया। जैनगजट को श्रीयुत मल्लिनाथ मदरास निवासी को सौंप दिया। मैं १९३४ में फिर लखनऊ वापस हुआ; और जैनगजट को श्री मल्लिनाथ से वापस ले लिया। १९३४ से बराबर अब तक अजिताश्रम लखनऊ से प्रकाशित हो रहा है।

(६)

छठा अधिवेशन

छठा अधिवेशन दिगम्बर महासभा अधिवेशन के साथ-साथ अम्बाला सदर में हुआ। ऐसा महत्वपूर्ण और शानदार जल्सा पिछले कई वर्षों में नहीं हुआ था। कितनी ही भजन मंडली आई थी। उनमें सर्वोत्तम पार्टी हिसार के बाबू नियामतसिंह की थी। दर्शकों का समूह दिन दिन बढ़ते-बढ़ते २००० हो गया था। २६ दिसम्बर १९०४ से ऐसोसियेशन का काम प्रारम्भ हुआ। समा का कार्य चलाने की सेवा मेरे सुपुर्द की गई। मैंने मौखिक भाषण में यह दिखलाने का प्रयत्न किया, कि ऐसोसियेशन और महासभा के उद्देश्य में विशेष अन्तर नहीं है। किन्तु ऐसोसियेशन का कार्य-क्षेत्र व्यापक है, महासभा का संकुचित। महासभा साम्प्रदायिक गिने चुने लोगों की मंडली है। ऐसोसियेशन का द्वार जैनमात्र के लिये खुला है। उसका अभीष्ट है कि जैन धर्म का प्रचार भारतवर्ष भर में, बल्कि समस्त संसार में किया जावे। समय की आवश्यकता है कि संस्कृत के साथ-साथ अंग्रेजी विद्या का भी अभ्यास किया जाय। केवल संस्कृतज्ञ पंडितों में घामिक उदारता, सहिष्णुता पर्याप्त मात्रा में नहीं होती, और न यह योग्यता होती है कि जैन सिद्धान्त का मर्म स्पष्ट शब्दों में जनता को समझा सकें। प्रोफेसर बियाराम गवर्नमेंट कालिज लाहौर ने प्रभावशाली व्याख्यान में साम्प्रदायिकता की गौणता दर्शाते हुए कहा कि श्वेताम्बर, दिगम्बर, स्थानकवासी आदि जैनमात्र को वीर भगवान कथित सिद्धान्तों का दिगन्त प्रचार करना चाहिये, और अजैनों के प्रहारों से जिन धर्म की रक्षा करनी चाहिये, जो आये दिन समाचार पत्रों, ऐतिहासिक पुस्तकों, साहित्यिक लेखों द्वारा होते रहते हैं। ऐसे आघातों का मुख्य कारण अज्ञानोत्पन्न द्वेष और पक्षपात है। इस प्रस्ताव का समर्थन अम्बाला निवासी श्रीयुत गोपीचंदजी प्रतिनिधि श्वेताम्बरीय सम्प्रदाय ने किया। इस सम्बन्ध में विविध व्याख्यानों से ऊपाग्रोह किया जाकर पुस्तकाकार

(७)

साहित्य प्रकाशनार्थ कमेटो की स्थापना कर दी गई। श्री जगतप्रसाद एम० ए०, सी० आर्इ० ई० ने मन्त्री पद स्वीकार किया।

“मनभावती” पदक ऊदेरामजी को दिया गया, जो पंजाब युनिवर्सिटी की एन्ट्रेस परीक्षा में संस्कृत भाषा के साथ प्रथम श्रेणी में उत्तीर्ण हुए थे। “बच्चूलाल” पदक अबमेर के मोतीलाल सरावगी को प्रदान हुआ। वह अलाहाबाद युनिवर्सिटी की एन्ट्रेस परीक्षा में संस्कृत भाषा के साथ प्रथम श्रेणी में उत्तीर्ण हुए थे। १०) मथुरा विद्यालय के छात्र मन्खनलाल को पुरस्कार रूप दिये गये। श्री मन्खनलाल जी अब मुरेना सिद्धांत विद्यालय के अध्यक्ष हैं। नन्दकिशोरजी को बी० ए० परीक्षा में संस्कृत में ऊँचे नम्बरों से उत्तीर्ण होने के उपलक्ष्य में एक विशेष पदक दिये जाने की घोषणा की गई। श्रीयुत् नन्दकिशोर जी डिप्टी कलेक्टर की उच्च श्रेणी से पेंशन लेकर अब नहटौर जिला विज्ञानौर में रहते हैं।

उल्लेखनीय प्रस्तावों में नं० ५. इस प्रकार था—

दिगम्बर श्वेताम्बर समाज में पारस्परिक सामाजिक व्यवहार, राज-नैतिक कार्यों में सहयोग होना आवश्यक है। और अहिंसा, अपरिग्रह, सत्य, स्याद्वाद, कर्म सिद्धान्त आदि निर्विवाद सर्वमान्य विषयों पर सिद्धान्त का प्रकाशन होना वांछनीय है।

सातवाँ अधिवेशन

सातवाँ जल्सा भी महासभा के जल्से के साथ-साथ सहारनपुर में दिसम्बर १९०५ में सम्पन्न हुआ। इस अधिवेशन के अध्यक्ष थे दानवीर सेठ माणिकचंद जे० पी० सुरत-बम्बई वाले। अपनी शान और महत्व में यह अधिवेशन अम्बाले वाले गत वर्ष के जल्से से बहुत बड़ा-चढ़ा था।

(८)

लाला खूबचन्द रईस सहारनपुर ने महासभा और ऐसोलियेशन को इस अवसर पर निमन्त्रित किया था। और मेहमानों के आदर-सत्कार, सुविधा, भोजन का समुचित प्रबन्ध किया था। हिसार से जैन अनाथालय, मथुरा से महाविद्यालय भी आया था। इसतकवाल शानदार था, रेलवे प्लैटफार्म पर ही अभिनन्दन पत्र पढ़े गये, और रेशम पर छपे हुए उनको भेट किये गये। प्लैटफार्म पर लाल फर्श बिछा था, हाथियों पर सभापति का जुलूस शहर में से निकला, घोड़े, रथ, फिटन, गाड़ियाँ, और अँग्रेजी बैंड बाजा श्रेणीबद्ध साथ में था। सभापति के निवास के लिये जैन बाग में प्रबन्ध किया गया था।

इस अवसर पर जैनभूषण रायसाहेब फूलचंद राय इंजिनियर ने दो बरस तक (१००) मासिक छात्रवृत्ति जैन युवक को देने की घोषणा की, जो जापान जाकर औद्योगिक शिक्षा ग्रहण करे। खेद के साथ लिखना पड़ता है कि किसी भी जैन युवक ने इस घोषणा से लाभ नहीं लिया। राय साहेब फूलचंदजी की छात्रवृत्ति घोषणा की सराहना करके जैन समाज ने समुद्र यात्रा का मार्ग खोल दिया।

स्त्री शिक्षा प्रचारार्थ महिला समाज ने उदारतया दान दिया। पुरुषों ने स्त्री सभा में, और महिलाओं ने पुरुष समाज में व्याख्यान दिये। नेमीदासजी वकील सहारनपुर ने (१०००) पाँच गरीब जैन-कन्याओं के विवाहार्थ प्रदान किये। ४० महाशयों ने पदक और छात्रवृत्ति देने की घोषणा की।

बाबू देवकुमारजी ने एक छात्रवृत्ति प्रदान करने की घोषणा की थी जो ऐसे जैन युवक को दी जायगी जो बनारस स्याद्वाद महाविद्यालय में रहकर कालिज में अध्ययन करे। उस समय एक भी ऐसा विद्यार्थी न मिला। अब कितने ही विद्यार्थी स्याद्वाद विद्यालय में रहकर कालिज और हिन्दू युनिवर्सिटी में अध्ययन करना चाहते हैं, किन्तु विद्यालय के प्रबन्धकर्ता उनको विद्यालय में नहीं रखना चाहते।

(६)

सेठ हीराचन्द नेमचन्द शोलापुर ने बतलाया था कि अन्य धर्मनुयाइयों की अपेक्षा जेल में जैनियों की संख्या सब से कम है प्रतिशत ईसाई २५ मुसलमान १६, हिन्दू १ पारसी ०५, जैन ०१४१

संयुक्त प्रान्त के प्रतिष्ठित अग्रगण्य महाशयों से अतिरिक्त, ए. बी. लट्टे मन्त्री जैन महाराष्ट्र सभा कोल्हापुर से, सेठ हीराचन्द नेमचन्द आनरेरी मजिस्ट्रेट शोलापुर से, चिरंजीलाल की अलवर से, श्रीयुत जैन वैद्य, मालीलाल कालसीलाल और गुलेछाजी जयपुर से, श्रीयुत कीर्तिचन्द, सोहनलाल और कई श्वेताम्बर जैन रावलपिंडी से, श्रीयुत जिनेश्वर दास मायल, सोहनलाल जी देहली से, प्रो० जियाराम लाहौर से, श्री मानिकचन्द ऐडवोकेट खंडवा से, सिंघई नारायणदास जबलपुर से, श्री शिव्वामल अंबाला से, श्री किशोरीमल जी गया से, लाला मुन्शीराम और उनके श्वेताम्बर मित्र होशियारपुर से, इस अविवेशन में सम्मिलित हुए थे। सभा में प्रतिदिन तीन चार हजार की उपस्थिति होती थी।

एक विशेष गौरव की बात जैन महिला समाज के लिये यह थी कि श्रीमती मगनबाई (जैन महिला रत्न) ने भरी सभा में ५-६ हजार की उपस्थिति में स्त्री-शिद्दा पर भाषण दिया।

मुरादाबाद निवासी श्रीमती गंगादेवी ने उनके वक्तव्य का समर्थन किया था।

जैन महिला रत्न श्रीमती मगनबाई को महासभा की तरफ से ५०) का स्वर्ण पदक दिये जाने की घोषणा की गई।

इस अविवेशन के उल्लेखनीय प्रस्ताव दो थे—

नं० ४ भारतीय युनिवर्सिटियों से आग्रह करके संस्कृत शिद्दा विभाग में जैन साहित्य और जैन दर्शन को उचित स्थान प्राप्त कराया जाय।

नं० ५ भारतीय जेल विभाग की रिपोर्ट में जैन जाति के अपराधियों को भिन्न स्तम्भ में दिखाया जाय।

(१०)

आठवाँ अधिवेशन

आठवाँ अधिवेशन दिसम्बर १९०६ में श्रीयुत् रूपचन्द जी रईस सहारनपुर के सभापतित्व में भारत राजधानी कलकत्ता नगर में सम्पन्न हुआ। इस अधिवेशन में सखीचन्दजी डिप्टी सुपरिटेन्डेन्ट पुलीस भागलपुर जीवदया प्रचार मन्त्री निर्वाचित किये गए। तब से बराबर यह जीव दया विभाग के कार्य की निगरानी कर रहे हैं। रायबहादुर की पदवी और कैसर हिन्द पदक प्राप्त करके डिप्टी इन्स्पेक्टर जेनरल के ओहदे से पेंशल ली। गत अगस्त में इनका स्वर्गवास हुआ। खंडवा निवासी माणिकचन्द वकील ऐसोसियेशन के प्रधान मन्त्री निर्वाचित हुए। इस अधिवेशन में करीब ४०० प्रतिष्ठित सज्जन बम्बई, शोलापुर, कानपुर, लखनऊ, मुरादाबाद, नजीबाबाद, मेरठ, अम्बाला, बिजनौर, दिल्ली, अमृतसर, सोनीपत, खंडवा, मुशिदाबाद, देवबंद, हिसार, अजमेर, अलाहाबाद, बयपुर, सहारनपुर, आरा, भागलपुर, आदि से पचारे थे।

उल्लेखनीय प्रस्ताव यह थे—

१. जैन जाति में ज्ञी शिक्षा प्रचार के वास्ते निम्न उपाय किये जावें—

- (१) स्थानीय कन्या शालाओं की स्थापना,
- (२) अध्यापिकाओं की तैयारी,
- (३) परीक्षा कमेटी,
- (४) प्रत्येक सदस्य अपनी पत्नी, बहन, बेटी को पढ़ावे,
- (५) पारितोषक और छात्रवृत्ति,
- (६) पठनीय पुस्तक निर्माण,
- (७) प्रौढ़ महिलाओं को उनके घर पर शिक्षा प्रदान,
- (८) महिला शास्त्र-सभा,
- (९) महिला कारीगरी की प्रदर्शनी,



श्रीयुत लाला रूपचन्द जी, रईस जमींदार, सहारनपुर
कलकत्ता अधिवेशन १९०६ के सभाध्यक्ष

(११)

(१०) असमर्थ जैन विधवाओं की सहायता,

(११) उपरोक्तलिखित कार्यों के लिये कोष,

इस प्रस्ताव पर श्री माणिकचंद वकील खंडवा ने एक मार्मिक भाषण किया था ।

२. प्रत्येक जैन को अपने श्रद्धानुसार देव-दर्शन, पूजन, शास्त्र-स्वाध्याय, सामायिक आदि आवश्यक धार्मिक कार्य अवश्य करने चाहियें ।

नवाँ अधिवेशन

नवाँ अधिवेशन १९०७ में गुजरात प्रान्त के प्रख्यात ऐतिहासिक स्थान सूरत में जयपुर राज्य राज्य के ख्यातिप्राप्त श्वेताम्बर कान्करेस के मन्त्री श्रीयुत गुलाबचन्द ददूदा एम. ए. के सभापतित्व में किया गया ।

स्वागत समिति के सदस्य करीब १५० प्रतिष्ठित जैन थे । स्वागत सभापति सेठ माणिकचंद जे० पी० थे । १० उपसभापति और ५ मन्त्री थे ।


मानोनीत सभापति का स्वागत रेलवे स्टेशन पर सूरत की अखिल जैन जनता ने किया । सेठ माणिकचन्द जी जे० पी० ने फूल माला पहनाई । जय-ध्वनि से स्टेशन गूँज उठा । स्वागत समिति के अगुआ सदस्यों से उनका परिचय कराया गया । यह शानदार जुलूस बैंड बाजे के साथ सूरत नगर के मुख्य बाजारों में होकर सेठ लखमीचंद जीवा भाई के निवास स्थान पर पहुँचा । वहाँ पर पुष्पहार से सम्मानित हो सब भाई विदा हुए । बाजारों में दोनों तरफ दूकान और मकान सुसज्जित थे । और छी पुरुष बालक जुलूस को देखने के लिये एकत्रित थे ।

श्रीयुत ददूदाजी ने अपने एक भाषण में कहा था कि दिगम्बर और श्वेताम्बर दोनों ने आपस में लड़ झगड़ कर द्रव्य, धर्म,

(१२)

आत्मगौरव में हानि उठाई और जगहंसाई कराई। अतः हमको आपस में मिल कर अपने झगड़े निमटा लेने चाहिये। ऐसा करने से बाह्य आक्रमणों से अपनी रक्षा कर सकेंगे। मकशी जी और शिखरजी के झगड़े हमारी मूर्खतावश स्वार्थी लोगों के बहकाए से चल रहे हैं।

अधिवेशन का जलसा नगीनचंद्र इन्स्टीट्यूट हाल में हुआ। सेठ मानिकचन्द हीराचन्द जे० पी० अभ्यक्ष स्वागत समिति के माषण के बाद श्रीयुत दददाजी पूरे घंटे भर बोले। उन्होंने अपने माषण में कहा कि आज का दिन सौभाग्यपूर्ण है। भिन्न जैन आम्नाय के नेता छोटे छोटे मेदभाव का त्याग करके जैन धर्म प्रभावनार्थ एकत्रित और समाज संगठनार्थ प्रस्तुत हुए हैं। प्रत्येक जैन सम्प्रदाय की यद्यपि पृथक् पृथक् समा है, और उससे यथेष्ट काम भी हो रहा है, तदपि सामान्य सामाजिक सुधार और सिद्धान्त प्रचार में मिल कर, संगठित होकर, एक साथ बल लगा कर काम करने से सफलता शीघ्र और अधिक मात्रा में प्राप्त होगी। दुष्काल के प्रभाव से वीतराग कथित धर्म में विविध मेद उत्पन्न हो गए; और एक आम्नाय दुसरे को गैर, पर, या विरोधी समझने लगी। एकान्त कदाग्रह बढ़ता गया और अनेकान्त की सामनजस्य भावना घटती गई। महावीर स्वामी की दिव्य ध्वनि से जो धर्म का स्वरूप प्रदर्शित हुआ था, वह एक ही था। गौतम गणधर और भूत केवलीयों के प्रवचन में भी भिन्नता न थी। पंच परमेष्ठी के गुण लक्षण सर्व सम्प्रदाय एक से ही मानती है। रहन सहन, वस्त्र भोजन, सामाजिक सदाचार, सद्ब्यवहार में भी ऐसे भेद नहीं हैं, जो हम सबको मिल कर रहने में बाधित हों। हमारा धर्म हम को पशु-पक्षियों से भी प्रेम सिखलाता है, फिर मनुष्य जाति से, भारतवासी से, सहधर्मी से तो सद्भाव रहना प्राकृतिक ही है। हमें आशा है कि आज का सम्मेलन जैन समाज के जीवन में चिरस्मरणीय रहेगा। सम्मेलनशिखरजी



श्री० गुलाबचन्द ढड्डा, एम० ए०
मूरत अधिवेशन १९०७ के सभाध्यक्ष



(१३)

पर अंग्रेजों की बस्ती बसाने के सम्बन्ध में दह्राजी ने विस्तीर्ण भाषण किया। परिणामतः श्वेताम्बर दिगम्बर समाज के वृत्ते मिलाकर परिश्रम करने से उस सम्बन्ध में पूर्ण सफलता प्राप्त हुई। सभापति महोदय ने जैन समाज और जैनधर्म की ऐतिहासिक पुस्तक तैयार करने की आवश्यकता पर भी जोर दिया। खेद है कि ऐसी पुस्तक अब तक भी तैयार न हो पाई। इसका मूल कारण समाज में विद्या की न्यूनता और उपेक्षा है। जो अब भी वैसी ही चली जाती है। समाज में शिक्षा प्रचार, जैन वैद्यों की स्थापना धर्मकोष की अव्यवस्था, सहकारी व्यापारिक कार्यालयों की स्थापना का मार्ग भी सभापति महोदय के भाषण में दिखलाया गया था। श्वेताम्बर जैन कांग्रेस के पिता रूप, सभापति महोदय के भाषण का अंग्रेजी अनुवाद जैन गजट माच १६०८ में ८ पृष्ठों में प्रकाशित हुआ है। और प्रत्येक भावक के लिये पठन और मनन करने योग्य है।

अधिवेशन के प्रारम्भ में श्री मूलचन्द कृष्णदास कापडिया ने गुजराती भाषा में लिखा हुआ अभिनन्दन पत्र पढ़कर मेट किया था, उपस्थिति करीब २०० थी।

इस अधिवेशन में निम्नलिखित महत्वपूर्ण प्रस्ताव निश्चित हुए।

न० ४—जैन समाज का ध्यान कलकत्ता अधिवेशन के प्रस्ताव न० १ पर दिलाते हुए महिला नार्मल स्कूल और कन्या पाठशालाओं की स्थापना, स्वकीय सम्बन्धी स्त्रियों का शिक्षण, शिक्षित महिलाओं को पारितोषिक, आदर्श पुस्तक प्रकाशन आदि कार्यों की आवश्यकता बतलाई गई; मगनबाईजी और लखनऊ निवासी पारवतीबाईजी को स्त्री शिक्षा प्रचार में अग्रसर होने के लिये धन्यवाद दिया गया; इस प्रस्ताव को पण्डित अर्जुन लाल सेठी ने उपस्थित किया; उसका समर्थन श्रीयुक्त भगूभाई फतेहचन्द कारभारी सम्पादक “जैन” ने किया और विशेष समर्थन में श्री लललूभाई करमचन्द्र दलाल, और यति माहराज नेमी कुशलजी ने जोरदार भाषण दिये।

(१४)

नं० ६—जाति सुधार के आशय से निश्चित हुआ कि—

(i) १३ बरस से कम कन्या और १८ वर्ष से कम पुत्र का विवाह न हो ।

(ii) विवाह और मरण समय व्यर्थ व्यय रोका जाय और वेश्या नृत्य बन्द किया जाय ।

(iii) बृद्ध पुरुष का बालिकाओं से विवाह बन्द हो ।

(iv) पर्दा प्रथा हटा ली जाय ।

इस प्रस्ताव को श्री अमरचन्द परमार बम्बई निवासी ने उपस्थित किया और श्री० त्रिभुवनदास उधवजी शाह B. A. LL-B. अहमदाबाद निवासी, श्री० रतनचन्द ऊर्मीचन्द सूरत निवासी, श्री बीसाराम निर्मयराम पुरावीयर भावनगर निवासी ने इसका समर्थन किया ।

नं० ७—सेठ मानिकचन्द हीराचन्द जे० पी० ने इस अधिवेशन का सब से अधिक महत्वपूर्ण प्रस्ताव पेश किया—समाज में अनैक्य फैलाने-वाले तीर्थक्षेत्र सम्बन्धित कचहरी में मुकदमेबाजी का अन्त करने के लिये स्वेताम्बर कांफ़रेन्स और दिगम्बर महासभा के ६-६ सदस्यों की कमेटी बनाई जाये । इसका समर्थन सभापति महोदय ने स्वतः किया । उन्होंने कहा की कचहरी के झगड़े व्यक्तिगत हैं, मूनीम और मैनेजरों ने चलाये हैं, खेद है कि समाज इन स्वार्थी लोगों के बहकाये में आ गया है ।

दुःख के साथ कहना पड़ता है कि प्रस्तावानुसार कमेटी आज तक न बनी और कचहरियों के झगड़ों में समाज का लाखों रुपया बुरी तरह बरबाद हुआ और अब भी हो रहा है ।

नं० ८—साम्प्रदायिक पक्षपात से प्रेरित होकर धर्म की आड़ में जो पारस्परिक आघात प्रघात किये जाते हैं वह बन्द होने चाहियें—इस प्रस्ताव पर कारभारी जी और प्रोफ़ेसर लट्टे के भाषण हुए ।

नं० १०—यह देखकर कि समाज का लाखों रुपया तीर्थक्षेत्रों के नाम पर विविध प्रकार के खातों में, भिन्न व्यक्तियों के पास पड़ा हुआ

(१५)

है, उस द्रव्य की सुरक्षा और सदुपयोग के विचार से उचित प्रतीत होता है कि समस्त देवद्रव्य एक सेंट्रल जैन बैंक में रक्खा जाये और उस बैंक की स्थानीय शाखा मुख्य स्थानों में स्थापित हो ।

यह प्रस्ताव सेठ गुलाबचन्द देवचन्द बम्बई निवासी ने उपस्थित किया और श्रीयुत् मानिकचन्द वकील खंडवा, सुलतानसिंह वकील मेरठ, और श्री० नगीनदास जमनादास ने उसका समर्थन किया ।

खेद है कि ऐसे जैन बैंक की स्थापना अब तक नहीं हुई ।

नं० १२—जैन समाज के प्रतिनिधि समाज की तरफ से निर्वाचित होकर सेंट्रल और प्राविंशल काउन्सिल में लिये जाये ।

सभापति महोदय को धन्यवाद का प्रस्ताव अहमदाबाद निवासी सेठ कुंवर जी आनन्दजी, बाड़ीलाल सब जज अहमदाबाद और श्रीयुत् ए० वी० लट्टे कोल्हापुरी के भाषण से उपस्थित हुआ ।

सेठ छोटालाल नवलचन्द नगरसेठ रांदेर ने दूसरे दिन सभापति महोदय और सब मेहमानों को प्रीतिभोज दिया ।

दसवाँ अधिवेशन

दसवाँ अधिवेशन दिसम्बर १९०८ में हिसार निवासी श्री बांकेराय वकील की अध्यक्षता में मेरठ नगर में सम्पन्न हुआ । तीर्थक्षेत्र सम्बन्धी विवादस्थ विषयों के निर्णयार्थ पंचायत बनाने का प्रस्ताव हुआ । इस विषय में समाचार पत्रों में, और भिन्न आश्रय के अधिवेशनों में खूब आन्दोलन होता रहा; किन्तु सफलता न मिली; और जैन समाज का लाखों रुपया आपसी मुकदमों में बरबाद हुआ । मेरठ में जैन छात्रालय स्थापन करने का भी निश्चय हुआ । यह छात्रालय १९१२ में खुल गया और अब यथेष्ट उन्नति पर अपने निजी विशाल भवन में चल रहा है । अध्यापिका तैयार करने के लिये विधवा बहनों को छात्रवृत्ति प्रदान की गई ।

(१६)

ग्यारहवाँ अधिवेशन

ग्यारहवाँ अधिवेशन जयपुर राज्य में जनवरी १९१० में किया गया। इस जत्से के काम चलाने का भार मुझे सौंपा गया था। श्वेताम्बर दिगम्बर स्वागत कार्यकर्ता और प्रतिनिधि सब खुले दिल से मिलकर काम कर रहे थे। राज्य के अधिकारी वर्ग भी सभा में पधारे थे। ऐसोसियेशन का नाम पारवर्तन होकर भारत जैन महामंडल हो गया। जैन शिक्षा प्रचारक समिति जयपुर में शिक्षा प्रचार का काम अच्छी सफलता से कर रही थी। मगर धर्म, समाज और देश के लिये दत्तचित्त होकर काम करनेवाले युवक तैयार करने के अभिप्राय से एक गुरुकुल जैसी संस्था की स्थापना का निश्चय किया गया। परिणामतः ऋषभ ब्रह्मचर्याश्रम पहली मई १९११, अक्षय तृतीया के दिन, हस्तिनापुर ज़िला मेरठ में जारी कर दिया गया।

ब्रह्मचर्य आश्रम को जारी करने के अभिप्राय से श्रीयुत भगवान् दीन जी, अर्जुन लालजी और मैं गुरुकुल कांगड़ी और अन्य शिक्षा मन्दिरों का निरीक्षण करने गये। भगवान्दी जी ने रेलवे के असिस्टेंट स्टेशन मास्टर की नौकरी छोड़ दी। यावज्जीव ब्रह्मचर्य व्रत अंगीकार किया। अपनी गृहणी को शिक्षार्थ आविकाश्रम बम्बई में भेज दिया और अपने चार-पाँच वर्ष के बालक को आश्रम में भर्ती कर लिया। स्वतः आश्रम के उत्तरदायित्व अधिष्ठाता पद का भार स्वीकार किया। तभी से भगवान्दीन जी को हम लोग महात्मा भगवान्दीन कहने लगे। लाला मुन्शीराम भी इसी प्रकार गुरुकुल कांगड़ी के अधिष्ठाता होने के पीछे महात्मा श्रद्धानन्द कहलाने लगे थे। लेकिन भगवान्दीन जी ने अपना नाम परिवर्तन करना उचित नहीं समझा।

हस्तिनापुर ब्रह्मचर्य आश्रम ने दिन प्रतिदिन सन्तोषजनक उन्नति की। पारस्परिक सामाजिक मतभेद और सरकार अँग्रेजी की कड़ी निगाह के कारण चार-पाँच वर्ष के उत्कर्ष के बाद वह नीचे गिरता



श्री० अजितप्रसाद, एम० ए०, एल-एल० बी०
अम्बाला अधिवेशन १९०४, जयपुर अधिवेशन १९१० के सभाध्यक्ष

(१७)

गया । चार वर्ष तक मन्त्री रह कर सेवा करने के पश्चात् मैं भी त्याग-पत्र देने पर मजबूर हो गया । महात्मा भगवानदीन जी को भी प्रथक होना पड़ा । पंडित अर्जुनलाल सेठी तो सात वर्ष के लिये नजरबन्द कर ही दिये गये थे ।

भाई मोतीलाल जी भी अलग हो गये थे । बाबू सूरजमान और जुगलकिशोर को भी आश्रम से लगावट नहीं रही । उसी नाम से अब से वह आश्रम मथुरा में अपने नीजी भवन में स्थापित है किन्तु इस ३५-३६ वर्ष में विद्यार्थियों की संख्या सठ से ऊपर से नहीं बढ़ी । सन् १९१५ में ब्रह्मचारियों की संख्या ६० से ऊपर थी । ब्रह्मचारी जीवन का आदर्श तो अब नाम और निशान को भी नहीं है । आश्रम का उन चार पाँच वर्षों का सुनहरी इतिहास महात्मा भगवानदीन जी ने दिल्ली के “हितैषी” और “वीर” नामी समाचार पत्रों में बृहदरूप से प्रकाशित कर दिया है ।

बारहवाँ अधिवेशन

अप्रैल १९११ में बारहवाँ अधिवेशन मुजफ्फर नगर में श्री जुगमन्धरलाल जैनी बौरस्टर के सभापतित्व में हुआ । इस ही समय से महासभा में अराजकता, नियम-विरुद्ध दलबन्दी करके धींगा-धींगी से हठाग्रह और स्वेच्छाचार का प्रारम्भ हुआ और महासभा एक संकीर्ण स्वार्थी दल का गुट बन गई ।

सभापति का शानदार स्वागत रेलवे स्टेशन पर हुआ, वहाँ जैन अनायालय के विद्यार्थियों ने ब्रह्मचारी चिरंजीलाल जी की अभ्यक्षता में झुंके लिये जंगी फौजी सलाम दिया । बैंड बाजे के साथ जलूस हाथी और सवारियों पर शहर के बाजारों में होकर निवास स्थान पर गया । अधिवेशन के प्रारम्भ में पंडित अर्जुनलाल सेठी की अभ्यक्षता में सर्व उपस्थित मण्डली ने प्रार्थना पढ़ी, सभापति महोदय ने अपने

(१८)

भाषण में शिक्षा की आवश्यकता, अजैनों को जैन धर्म में दीक्षित करने का औचित्य दिखलाया। भारतेतर देशीय जैनों की सम्मिलित सभा की स्थापना का उल्लेख किया।

इसी अवसर पर दिगम्बर जैन महासभा का वार्षिक अधिवेशन भी इस ही नगर में हुआ। इसके सभापति थे साधुव्रत राय साहेब द्वारिकाप्रसाद इंजिनियर कलकत्ता। उनका भाषण सराहनीय था। विषय निर्धारणो सभा में महासभा की अनियमित घाघलीबाजी का मंडाफोड़ हुआ। दूसरे दिन खुली सभा में कुछ अनधिकृत लोगों ने दस्ता पूजाधिकार का झगड़ा खड़ा करके शोर मचा, गाली गलोज, करके महासभा के मंच पर कब्जा कर लिया। सभापति महोदय उठ कर अपने डेरे में चले आए।

तेरहवाँ अधिवेशन

तेरहवाँ अधिवेशन ता० २५, २६, २७, २८ और २९ दिसम्बर १९१२ को बनारस में हुआ, जो स्याद्धाद महोत्सव के नाम से प्रसिद्ध हुआ। इस महोत्सव में मंडल की तरफ से कोई प्रस्ताव नहीं हुए, किन्तु महत्वपूर्ण कार्य हुए। ता० २५ को बनारस टाऊन हाल में श्री जुगमन्दिर लाल जी जैनी सभापति स्वागत-समिति ने अपने भाषण में महामण्डल के विविध रचनात्मक कार्यों का उल्लेख किया और मिसेज ऐनी बेसेन्ट के अध्यक्ष निर्वाचित किए जाने का प्रस्ताव किया। मिसेज बेसेन्ट ने अपने भाषण में कहा कि महावीर स्वामी जैन धर्म के २४ तीर्थंकरों में अन्तिम तीर्थंकर थे। यूराप शेष २३ तीर्थंकरों की ऐतिहासिक वास्तविकता नहीं समझ सकता क्योंकि वह स्वतः कम उमर है, और इतनी गहरी प्राचीनता का विचार उसकी शक्ति के बाहर है, और इस कमजोरी के कारण जैन धर्म की प्राचीनता उसके विचार के बाहर है। जैन धर्म इतिहास और मौखिक तथा पौराणिक कथाओं

से प्राचीनतर है। प्राचीनता के विचार से बाहर है। जैन धर्म के सिद्धान्त का प्रचुर प्रचार होना चाहिये। ऐसोसियेशन (भारत जैन महामण्डल) की ओर से श्रीमती मगनबाईजी को “जैन महिलारत्न” के पद से विभूषित किया गया। ता० २६ का पहला अधिवेशन स्याद्वाद-वारिधि वाद-गजकेसरी, न्यायवाचस्पति पं० गोपालदासजी वरैया के सभापतित्व में हुआ। महात्मा भगवानदीन जी ने ब्रह्मचर्य आश्रम पर, और पंडित अर्जुनलाल सेठी ने कर्मसिद्धान्त पर व्याख्यान किये। दूसरा जलसा श्री सूरजभानुजी वकील देववन्द के सभापतित्व में हुआ। इस जलसे में रावलपिन्डी निवासी प्रभुराम जी ने “अहिंसा धर्म” और पंडित गोपालदास जी ने “ईश्वर कर्तृत्व” की व्याख्या की। ता० २७ का अधिवेशन डा० सतीशचन्द्र विद्याभूषण एम्० ए०, पी० एच० डी०, एम० आर० ए० एस०, एफ० ए० एस० बी०, एफ० आई० आर० एस० के सभापतित्व में हुआ। सभापति महोदय ने अपने भाषण में कहा कि भारत जैन महामण्डल ने समस्त जैन जाति के समस्त उत्कर्षकारी कार्यों में जीवन और शक्ति प्रदान की। महामण्डल साम्प्रदायिक संकीर्णता से रहित है। भारत जैन महामण्डल की ओर से “जैन दर्शन दिवाकर” को उपाधि पार्लमेंट पर छपी हुई डाक्टर हरमन याकोबी (जर्मनी) को भेंट की गई। ता० २८ को डा० जेकोबी ने स्याद्वाद महाविद्यालय के ब्रह्मचारियों को संस्कृत भाषा में सन्देश दिया। संख्या को डा० जेकोबी के सभापतित्व में “सिद्धान्त महोदधि” की उपाधि डा० सतीशचन्द्र को भेंट का गई। और भारत जैन महामण्डल ने “जैन धर्मभूषण” के पद से ब्र० शीतलप्रसाद जी का सम्मान पं० गोपालदास जी द्वारा किया। “दानवीर” उपाधि राय बहादुर कल्याणमल इन्दौर को २ लाख रुपये से त्रिलोकचन्द्र हाई स्कूल खोलने के उपलक्ष्य में भेंट की गई। ता० २९ को “जैन सिद्धान्त भवन” आरा की प्रदर्शनी और डाक्टर स्ट्राउस के सभापतित्व में ब्र० शीतलप्रसादजी का व्याख्यान हुआ। इस महोत्सव

(२०)

में सम्मिलित होने वालों के कुछ नामों का उल्लेख कर देना अनुचित न होगा। जैसे, प्रो० जेम्सप्रेट विलियमस-टाऊन संयुक्त राष्ट्रीयसंघ अमेरिका, लार्ड बिशप बनारस, प्रो० उनवाला, डाक्टर भगवानदास, कुमार सत्यानन्द प्रसाद सिंह, डा० फिसकोन (लीपजिग जर्मनी), माणिकलालजी कोचर नरसिंगपुर, सेठ हुकुमचन्द खुशालचन्द काठियावाड़, रायबहादुर मोतीचन्द्रजी, रानी औसानगंज, श्री सुकतंकर साहित्याश्रम इन्दौर, सर सीतारामजी, ब्र० भागीरथजी, ब्र० ठाकुरदास जी, ब्र० भगवानदीन जी, ब्र० गुम्मनजी मूडविदरी, महाराज कपूर-विजयजी, मनिराज श्री क्षमामुनिजी, विनयमुनिजी, प्रताप मुनिजी इत्यादि। इस महोत्सव का पूर्ण विवरण अँग्रेजी जैन गजेट अनवरी १६१४ में प्रकाशित है।

ऐसे महत्त्व का महोत्सव आज तक जैन समाज में नहीं हुआ और इस सबकी आयोजना के श्रेय का बहुभाग श्री कुमार देवेन्द्र प्रसादजी आरा निवासी को है। इस महोत्सव के आयोजन से स्वर्गीय कुमारजी की कीर्ति अजर अमर रहेगी।

चौदहवाँ अधिवेशन


चौदहवाँ अधिवेशन बम्बई ता ३०, ३१ दिसम्बर १९१५ को स्थानकवासी समाज के प्रतिनिधि, उगते सूर्य, अर्थशास्त्र के ख्यातिप्राप्त आचार्य खुशाल भाई टी. शाह वैसिस्टर-पेटला के सभापतित्व में हुआ। इस अधिवेशन में भी अपूर्व उत्साह और शान थी। उन्हीं दिनों बम्बई में नैशनल कांग्रेस की बैठक बगाल-केसरो सर सत्येन्द्रप्रसन्न सिंह के सभापतित्व में हो रही थी और नगर सारा सुसज्जित था। महामंडल के इस अधिवेशन में अनेक प्रान्त, अनेक जाति और अनेक सम्प्रदाय के अग्रगण्य जैन सम्मिलित हुए थे। श्री मकनजी जूठाभाई मेहता बैरिस्टर पेटला स्वागत-समिति के अध्यक्ष थे। श्री वाडीलाल मोतीलाल शाह

अभ्यागतों के सत्कार सुभ्रूषा में संलग्न थे और श्री मनीलाल हाकिमचन्द उदानी जलसों के प्रोग्राम बनाते थे। हीराबाग की विशाल धर्मशाला में बाहर से आये हुए प्रतिनिधि आराम से ठहरे हुए थे। अचिवेशन की कार्यवाही एम्पायर थियेटर में आरम्भ हुई। मंगरौल जैन सभा की बालिकाओं ने मिलकर एक स्वर से मंगलाचरण किया। मैंने भी कुछ मंगलात्मक श्लोक पढ़े। सौलिसिटर मोतीचन्द जी कापड़िया के प्रस्ताव, सेठ ताराचन्द नवलचन्द जवेरी के समर्थन पूर्वक प्रोफेसर खुशालभाई शाह सभापति निर्वाचित हुये। सभापति का मुद्रित व्याख्यान वितरण कर दिया गया था; किन्तु श्रीयुत शाह ने अपना व्याख्यान बिना पढ़े मौखिक रूप से ही कहा। श्रीयुत शाह ने छपा हुआ नहीं पढ़ा बल्कि इटैलियन संस्कृत का अच्छा अभ्यास प्राप्त किया था। ये अब सिडेनहम कॉलेज बाम्बे में अर्थ तथा व्यापारशास्त्र के आचार्य हैं। उन्होंने बृहत् ऐतिहासिक ग्रन्थ भारतवर्ष का अतीत गौरव (*The Glory that was Ind*) सम्पादन किया है। व्याख्यान की ध्वनि गहरी स्पष्ट गूँजती हुई थी। और खचाखच भरे हुए थियेटर हाल के दूरस्थ कोने तक पहुँचती थी। इनका व्याख्यान दो घण्टे तक चलता रहा। उपस्थित समूह ने उसे जी लगाकर ध्यान से सुना। बीच बीच में करतलध्वनि अवश्य होती थी। सभापति महोदय के ये वाक्य अत्यन्त हृदयस्पर्शी थे “इस समय में जब कि प्रत्येक व्यक्ति इस बात को भूल कर कि वह हिन्दू मुसलमान या पारसी है सिर्फ यह ध्यान रखता है कि वह भारतीय है, हम लोग यह भूल गये कि हम जैन हैं, मगर यह समझते रहते हैं कि हम दिगम्बर हैं, श्वेताम्बर हैं, स्थानकवासी हैं, डेरावासी हैं।” उन्होंने जोरदार प्रभावक वाक्यों में दिखलाया कि जैन बनवान हैं, प्रचुर द्रव्य का दान निरन्तर कहते रहते हैं किन्तु उस दान को सुव्यवस्था और सदुपयोग होने में कुछ भी प्रयत्न नहीं करते। उन्होंने प्राथमिक और उच्च लौकिक, धार्मिक, व्यापारिक शिक्षा प्रचार के लिये बहुत कुछ कहा। इस जोशीले, गौरव-शाली प्रवचन को भी ३२ बरस गुज़र

चुके, मगर साम्प्रदायिक भेद-प्रभेद घटने का जगह बढ़ते ही जाते हैं। कचहरियों में लाखों रुपया बरबाद हो चुका, पारस्परिक प्रेम और गो-वत्स वात्सल्य भाव का अभाव होकर ईर्ष्या-द्वेष की वृद्धि हो रही है, धर्म की तात्त्विक वास्तविक क्रियाओं को गौण करके दिखावे के लिये, नामवरी के वास्ते, व्यापार वृद्धि के आशय से धर्म का दिखावा करके आपस में मारकाट और मुकदमेबाजी जैनी लोग कर रहे हैं, अहिंसा धर्म का झंडा फहराने वाले, हिंसा का व्यवहार कर रहे हैं। इस अचिवेशन में महात्मा गांधी भी पधारे थे।

पन्द्रहवाँ अधिवेशन

पन्द्रहवाँ अधिवेशन अजिताश्रम लखनऊ में श्री माणिकचन्दजी वकील खंडवा के सभापतित्व में २८, ३०, ३१ दिसम्बर १९१६ को हुआ। इस अधिवेशन में रायबहादुर सखीचन्दजी सुपरिन्टेन्डेन्ट पुलिस पूर्णिया से पधारे थे। २५ दिसम्बर को महामण्डल के प्रारम्भिक अधिवेशन की योजना श्रीयुत दयाचन्दजी गोयलीय मन्त्री जीवदया विभाग ने बम्बई जीवहितकारी सभा के सहयोग में की। यह सम्मिलित सभा अजिताश्रम के विशाल उद्यान में छुप्टे रोड पर हुई। उन्हीं दिनों में नैशनल कांग्रेस, नैशनल कान्फरेंस आदि सार्वजनिक सभा लखनऊ में हो रही थी। हमारी सभा का शामियाना अनोखी शान का था। मखमल पर ज़रदोज़ी बना हुआ “अहिंसा परमोधर्मः यतो धर्मस्ततो जयः” का निशान चमक रहा था। इसी प्रकार मखमल पर सलमे के काम के मेज़पोश और झंडे इतने लगे हुए थे कि सारा स्थान सुनहरी मालूम हो रहा था। श्रीयुत बी. जी. हौरनिमन बम्बई के प्रसिद्ध पत्र बाम्बे क्रॉनिकल के सम्पादक और भारतीय पत्रकार सभा के अध्यक्ष इस जलसे के सभापति निर्वाचित हुए। उपस्थित जैन अजैन जनता का समूह इतना था कि विशाल मण्डप में खड़े होने तक का स्थान नहीं



श्री० माणिक चन्द जी,
बी० ए०, एल-एल० बी०
लखनऊ अधिवेशन १९१६ के सभाध्यक्ष

या । प्रान्तीय धारा सभा के सदस्य, जुडीशल कमिश्नर पंडित कन्हैया-
लाल, प्रमुख न्यायाधीश, वकील, बैरिस्टर, सेठ, साहूकार, डाक्टर,
इन्जीनियर, सभी प्रतिष्ठित लोग पधारे थे । सड़क और रास्ता बन्द
हो गया था । मकानों की छत और दरखतों पर लोग चढ़कर इस दृश्य
को देख रहे थे । उपस्थित जनता महात्मा गांधी का प्रवचन सुनने के
लिये एकत्रित थी । महात्मा जी ने अहिंसा के व्यापक महत्व पर जोर
के साथ उपदेश दिया और जैनियों को आदेश दिया कि वह अपने
अहिंसा धर्म को पशु पक्षियों को दया प्रदर्शन तक ही सीमित न रखें,
बल्कि अपने परिजन, मित्र, पड़ोसी, या किसी व्यक्ति को किसी प्रकार
शारीरिक, आर्थिक, मानसिक, कष्ट या खेद न पहुँचावें । अहिंसा
वैयक्तिक, सामाजिक, राष्ट्रीय जीवन को बल पहुँचानेवाला
वोरों का धर्म है । अहिंसावादी के पास कभी कायरता नहीं फटक
सकती । बैरिस्टर विभाकर और सभापति हौरनिमन ने अपने भाषणों
में कहा कि यह अत्यन्त आश्चर्य की बात है कि निरामिष आहार, दया
प्रचार और अहिंसा व्यवहार का उपदेश भारतीय जनता को पाश्चात्य
शिखा प्राप्त युरोपियन द्वारा दिया जाये, जो लोग मांसाहारी होने के
कारण अछूत और भ्रष्ट समझे जाते थे । सभा विसर्जित होने के
बाद महात्मागांधी जी ने अजिताश्रम में पधार कर महिला मण्डल को
उपदेश दिया ।

मनोनीत सभापति श्रीयुत मानिकचन्दजी २५ ता. की रात को
पधारे । २६ की रात को अजिताश्रम मण्डप में कुंवर दिग्विजय सिंह
का पब्लिक व्याख्यान जैन धर्म पर हुआ । २७ की कार्यवाही सिद्धभक्ति,
प्रार्थना, शान्तिपाठ, मंगल पढ़कर की गई । रायसाहब फूलचन्द एकजेकेटिव
इन्जीनियर लाहौर ने उपस्थित जनों का स्वागत किया । मानिकचन्दजी
का छुपा हुआ हिन्दीभाषण वितरण हुआ । छोटे टाईप में ४० पृष्ठ
पर छुपा हुआ व्याख्यान जैन समाज का दिग्दर्शन है, समाज की अवनत
दशा का चित्रण, उसके कारण, और समाजोन्नति के उपायों का विशद

विवेचन है, ३० वर्ष पीछे भी वह वैसा ही पठनीय और अध्ययन योग्य है, जैसा १६१६ में था। इस भाषण से कुछ वाक्य नमूने के तौर पर उद्धरण करना अनुचित न होगा “समाजोन्नति के लिये हमें पुनरुत्थान भी करना चाहिए और नवीन रचना भी, दूसरे शब्द में सुधार के राज्यमार्ग को ग्रहण करना चाहिए” पश्चिम की सामाजिक रीतियाँ अधिकांश हानिकारक हैं... समाज सुधार पूर्व पश्चिम के सिद्धान्तों की समुचित योजना से ही हो सकता है...

...भारत जैन महामंडल का उद्देश्य पहले से ही साम्प्रदायिक मेद को एक ओर रख, समग्र जैन जाति की उन्नति करना, सारे जैनियों में एकता तथा मैत्रीभाव का प्रचार करना, तथा जैन धर्म का प्रसार करना रहा है... तीनों सम्प्रदायों को सम्मिलित करके कार्य करने की नीति के कारण, यह मंडल सदा से आलोचकों के आक्षेपों का निशाना बना चला आ रहा है... कुछ तो धार्मिक तत्वों में एकता करने का मिथ्या आक्षेप लगाकर, हमको ‘कूयडापन्थी’ कहते हैं... महामंडल का कोई भी ऐसा प्रस्ताव वा कार्य नहीं है जिससे ऐसा उद्देश्य उनके माथे मढ़ा जाय। कुछ यह कहते हैं कि हमारा ध्येय अशक्य अनुष्ठान है। क्या हिन्दू मुसलमानों में जो मेद है उससे अधिक अन्तर श्वेताम्बर दिगम्बर सम्प्रदाय में हैं... कांग्रेस में हिन्दू मुसलमान मिलकर काम करते हैं... तीर्थराज सम्मेद शिखरजी के सम्बन्ध में इस समय हम लड़कर लाखों रुपयों का नाश कर चुके हैं, व कर रहे हैं... यह हमारी भूल है कि अधिक या सामूहिक बल, या कूटनीति से एक समाज दूसरी समाज पर विजय प्राप्त कर सकता है... हम दोनों को आपस में मिलकर विवादस्थ बातों का निर्णय कर लेना चाहिए।

...सिद्धान्तों का अर्थ समय के अनुकूल करना होगा तभी हमारा धर्म सार्वभौम धर्म हो सकेगा। जिस समय धर्म समाज के लिये उपयोगी नहीं रहता, उसी समय उसका अन्त समझना चाहिये... हमें मूढ़ विश्वास तथा कुरीतियों की चट्टानों को तोड़ना है।... हमें इस प्रश्न

(२४)

का जबाब देना होगा की भारत में जैन धर्म ने जैन समाज का क्या उपकार किया है।...यदि हम औरों को जैनी बनाना चाहते हैं तो क्या यह आवश्यक नहीं है कि हम उन्हें भी अपने ही समान धार्मिक तथा सामाजिक अधिकार प्रदान करें...हमें संसार की प्रायः खास-खास भाषाओं में हमारे शास्त्र तथा जैन सिद्धान्त की पुस्तकें प्रकाशित करनी होंगी...आरा के जैन सिद्धान्त भवन को हमें एक वास्तविक सेंट्रल जैन लाइब्रेरी या म्युज़ियम बनाना होगा...हमें कौंसिलों में प्रवेश, जैन त्यौहारों पर आम छुट्टी कराने का प्रयत्न, उपदेशकों द्वारा समाज सुधार के विचारों का प्रचार, युवकों को अन्य देशों में भेजकर उच्च औद्योगिक तथा साधारण व व्यवसाय शिक्षा दिलाने की योजना, मन्दिरों के कोष में एकत्रित धनराशि का धार्मिक तथा समाजोद्धारक शिक्षा तथा कलाकौशल प्रचारार्थ सदुपयोग, सार्वजनिक संस्थाओं का सुप्रबन्ध, हिन्दी साहित्य का प्रचार करना चाहिये।”

अन्तर्जातीय विवाह सम्बन्ध की उपयोगिता दृढ़ युक्तियों से दिखाई गई थी। शिक्षा तथा शिक्षा पद्धति पर गहरा विवेचन किया गया था।

सभापति के व्याख्यान समाप्ति पर सारी उपस्थित सभा (सब्जेक्ट कमेटी) विषय निर्धारिणी समिति मान ली गई। २६, २७, २८, २९ की शाम को पब्लिक व्याख्यान श्री दिगविजयसिंहजी, प्रभुलालजी, भगवानदीनजी के होते थे और प्रातः धार्मिक सम्मेलन। ३० को महा-मंडल का खुला अधिवेशन हुआ। ३१ को धार्मिक चर्चा २४ से ३१ तक अजिताश्रम में दोनों समय भोजन का प्रबन्ध किया जाता था। इस अधिवेशन का सारा खर्च उठाने का पुण्य मुझे प्राप्त हुआ था। जे. एल. जैनी अस्वस्थता के कारण पधार न सके थे; किन्तु इन्दौर से उन्होंने एक विस्तीर्ण संदेश भेजा था, जो जैन गज़ट १९१७ के १२ पृष्ठों पर प्रकाशित किया गया है। सभापति महोदय के व्याख्यान का अनुवाद ४० पृष्ठों में छपा हुआ है।

(२६)

१५६ प्रतिनिधि विविध प्रान्तों से पधारे थे जिनकी सूची जैन गज़ेट में प्रकाशित है । १५ प्रस्ताव निश्चित हुए थे, जिनमें से निम्न उल्लेखनीय हैं :

प्र० नं० ६—समय आ पहुँचा है जब जैन समाज में प्रचलित कुरीतियों का नाश या सुधार ज़ोर के साथ किया जाय; नीचे लिखी दिशाओं में विशेष ध्यान दिया जाय—

(१) २० बरस से कम की उमर में लड़कों का, और १४ से कम लड़कियों का विवाह न होने पाये ।

(२) ५५ से ऊपर पुरुष का, और जिसके पुत्र हो उसका ४५ बरस के ऊपर की उमर में पुनर्विवाह न होने पाये ।

(३) जैन जातियों में पारस्परिक विवाह तथा भोजन का प्रचार किया जाये ।

(४) विवाह और देहान्त सम्बन्धित रिवाज़ों में यथा-सम्भव सादगी बरती जावे और अनावश्यक रीतियाँ बन्द की जायें ।

(५) लड़का या लड़की वाले को किसी प्रकार भी बहुमूल्य नकद या द्रव्य का प्रदर्शन करने से रोका जाये ।

(६) विवाह या मौत के अवसरों पर अपनी शक्ति से अधिक खर्च का रिवाज, और मरने पर बिरादरी का भोजन, रोका जाय ।

(७) विवाह के अवसर पर रंडी का नाच बन्द कर दिया जाय ।

मंडल का प्रत्येक सदस्य ऊपर लिखे सुधारों का यथाशक्ति पालन करेगा ।

(८) जैन तीर्थों, मन्दिरों और संस्थाओं का हिसाब जाँच किया जाकर जैन समाचार पत्रों में प्रकाशित किया जाय ।

इसी अवसर पर आयुत उग्रसैन वकील हिसार ने १०,००० का दान सेन्ट्रल जैन कालिज स्थापित करने के लिये घोषित किया । खेद है कि ऐसा कालिज अब तक नहीं बन सका, यद्यपि आरे में श्री. हरप्रसाद-

(२७)

दास के नाम से एक डिगरी कालिज बड़ौत, पानीपत, अम्बाला आदि स्थानों में इन्टरमीजियेट कालेज स्थापित हो गये हैं ।

सोलहवाँ अधिवेशन

सोलहवाँ अधिवेशन दिसम्बर १९१७ में, जैनधर्म-भूषण ब्रह्मचारी शीतलप्रसादजी के सभापतित्व में, कलकत्ता नगर में हुआ । लोकमान्य तिलक और माननीय जी० एस. खापर्डे ने पंडित अर्जुनलाल सेठी, B. A. की नज़र-बंदी कैद तनहाई से मुक्त किये जाने के लिये प्रस्ताव उपस्थित किया ।

सभापति के व्याख्यान में व्यापक रूप से सामाजिक, राष्ट्रीय, नैतिक, धार्मिक, आर्थिक साहित्यिक उत्कर्ष के उपायों पर विवेचन किया गया था । सेन्ट्रल जैन कालिज, जैन कोओपरेटिव बैंक, विधवाश्रम, आश्रम-श्रम की स्थापना पर जोर दिया गया था ।

इस अवसर पर एक जोरदार प्रस्ताव तीर्थक्षेत्र सम्बन्धी विवादस्थ विषयों का पंचायत द्वारा पारस्परिक निबटारा करने के लिये स्थिर हुआ । महात्मा भगवानदीनजी के साथ मैंने राय बहादुर सेठ बदरीदासजी के द्वार के बहुत फेरे किये । महात्मा गांधी को राजी कर लिया कि वह हमारे आपसी झगड़ों का निर्णय कर दें, किन्तु सफलता न हुई । ११ प्रस्तावों में एक उल्लेखनीय प्रस्ताव यह था कि प्रत्येक जैन गो पालन करे, और चाम लगे हुए बेल्ट, पेटी, टोपी, बिस्तरबंद, आदि का प्रयोग न करे । इस अवसर पर भी श्री० जे. एल. जैनी न पधार सके, किन्तु उनका लिखित संदेश जैन गज़ेट १९१८ में प्रकाशित है ।

सत्रहवाँ अधिवेशन

सत्रहवाँ अधिवेशन वर्धा में दिसम्बर १९१८ में श्री सूरजमलजी हरदा निवासी के सभापतित्व में हुआ ।

(२८)

अठारहवाँ अधिवेशन

अठारहवाँ अधिवेशन श्री जे. एल. जैनी के सभापतित्व में टाउन हाल नागपुर में दिसम्बर २८, २९, १९२० को हुआ। सन् १९११ के बारहवें अधिवेशन के सभापति भी श्री० जे. एल. जैनी ही थे। इन दस बरसों में दुनिया के, और जैन जाति के वातावरण में बड़ा परिवर्तन हो गया था। किन्तु दृष्टिकोण अज्ञान नहीं हो पाया था। इनका भाषण इस दृष्टि को लिये हुए निराला ही पथ प्रदर्शक था। और उसने अधिवेशन को विशेष महत्व प्रदान किया था। जैन धर्म के मूल सिद्धान्तों से लेकर समाजोद्धारक तत्त्वों का विशद और स्पष्ट विवेचन प्रारम्भ में किया गया था। फिर सम्मिलित कुटुम्ब विधान, कर्ता का पूज्यस्थान, परिजन सहयोग, शिशु, बालक, युवक, गृहस्थ, आदि अवस्थाओं में शिक्षा की आयोजना, सामाजिक जीवन में मन वचन काय से सत्य व्यवहार, अर्थ, यश, वैभव, सुख, सम्पत्ति, धर्म, अध्यात्मोन्नति की प्राप्ति में पूण अथक परिश्रम, समाजोन्नति के उपाय, आदि सब ही आवश्यक विषयों पर गहन और लाभदायक प्रकाश डाला गया था। वह व्याख्यान जैन गजेट १९२१ के पृष्ठ २ से १४ तक प्रकाशित है। इस अधिवेशन में पंडित अर्जुनलाल सेठी बी. ए. भी ७ बरस के एकान्त कारागार से विमुक्त होकर सम्मिलित हुए थे !

उन्नीसवाँ अधिवेशन


उन्नीसवाँ अधिवेशन बीकानेर में ८ अक्टूबर १९२७ को श्रीयुत बाडीलाल मोतीलाल शाह के सभापतित्व में हुआ।

स्वागत समिति ने सुन्दर छपे हुए निमंत्रण कार्ड द्वारा जैन तथा अजैन सज्जनों को आमंत्रित किया था। विशाल मंडप स्त्री पुरुषों से खचाखच भरा था। यह अधिवेशन श्वेताम्बर स्थानकवासी जैन कॉन्फ्रेंस के वार्षिक अधिवेशन के साथ उनके ही मंडप में हुआ था।




श्री० जे० एल० जैनी० एम० ए०

मुज़फ़्फ़रनगर १९१६, नागपुर अधिवेशन १९२० के सभाध्यक्ष



श्री० वार्ड लाल मोतीलाल शाह
बीकानेर अधिवेशन १९२७ के सभाध्यक्ष





श्री० संठ अचल सिंह, एम० एल० ए०
लखनऊ अधिवेशन १९३६ के सभाध्यक्ष

(२६)

करीब ४०० श्वेताम्बर जैन एकत्रित थे । श्री अजितप्रसाद ने आम्नाय और जातिमेद को मिटाकर पारस्परिक जैन मात्र में सह-भोज और विवाह सम्बन्ध होने के औचित्य और सामाजिक दृढ़ता पर प्रभावक व्याख्यान किया । उन्होंने कहा था कि ओसवाल, अग्रवाल, खंडेलवाल, पल्लीवाल, आदि Walls (दिवारों) को तोड़कर एक Vast Hall विशाल भवन बनाना अत्यन्त आवश्यक है । यह जैन समाज के जीवन-मरण का प्रश्न है । श्रीयुत शाह ने श्वेताम्बर-दिगम्बर मुकदमे का पारस्परिक मनोनीत पंचायत द्वारा निर्णय कराने में तन, मन, धन से भागीरथ प्रयत्न किया था । उभय पक्ष के नेताओं के हस्ताक्षर पंचायती निर्णय के इकरारनामे पर करा लिये थे । किन्तु “पूजाकेस” का फैसला कचहरी से हो गया; और सब प्रयत्न निष्फल हुआ ।

बीसवाँ अधिवेशन

बीसवाँ अधिवेशन लखनऊ में आगरा निवासी सेठ अचल सिंहजी के सभापतित्व में ११ अप्रैल १९३६ को हुआ । उल्लेखनीय प्रस्ताव थे—

(२) महामंडल का प्रत्येक सदस्य पूर्ण शक्तिः प्रयत्न करेगा कि तीर्थ क्षेत्र सम्बन्धी विवाद पारस्परिक समझौते से पंचों द्वारा निर्णय कर दिये जाएँ । कचहरी में न जाएँ । शौरीपुरी आगरा केस के निर्णय के लिये श्रीयुत गुलाबचंद श्रीमाल डिस्ट्रिक्ट जज, और अजित प्रसाद नियत किये गये । दोनों ने काफ़ी कोशिश की । और फैसला भी लिख लिया; मगर वह फैसला उभय पक्ष को मंजूर न था, इस कारण रद्दी कर दिया गया । आखिर हाईकोर्ट अलाहाबाद से वही फैसला हुआ जो यह पंच कर रहे थे । उभय समाज का रुपया व्यर्थ बरबाद हुआ ।

(३) प्रत्येक सदस्य पूर्ण प्रयत्न करेगा कि भिन्न-भिन्न जैन जातियों सम्प्रदायों में विवाहादिक सामाजिक सम्बन्ध किये जायँ ।

(३०)

(४) प्रत्येक सदस्य अन्य सम्प्रदायों के धार्मिक पर्व में सम्मिलित हुआ करेगा ।

इकीसवाँ अधिवेशन

इकीसवाँ अधिवेशन वर्षा में १९—२० मार्च १९३८ को सेठ राजमलजी ललवानी एम. एल. ए. के सभापतित्व में हुआ । अनेक जैन सम्प्रदाय, जाति, उपजाति के सज्जन उपस्थित थे । महिला सभा भी हुई थी । यह अधिवेशन १९ मार्च को श्री हीरासावजी डोमे के यहाँ विवाह-मंडप में सम्पन्न हुआ । महामंडल का उद्देश्य जैन धर्म प्रचार, तथा जैन जाति उद्धार है । बहुधा जैन संस्थाओं का अधिवेशन किसी धार्मिक उत्सव के साथ साथ होता है । यह प्रथम अवसर था कि एक विवाहोत्सव पर महा मंडल का अधिवेशन कराया गया । श्री हीरासावजी डोमे विशेष बधाई के पात्र हैं । मंगलाचरण ब्र० शीतलप्रसादजी ने किया था । स्वागत सभापति श्री पुखराजजी कोचर एम. एल. ए., सी. पी. काउन्सिल हिंगनघाट निवासी ने लिखित भाषण पढ़कर सुनाया । जिसमें मंडल के उद्देश्य पर सुन्दर विवेचन किया गया था । यह बैठक ८ से ११ तक रही । दिन में नागपुर बैंक वर्षा के विशाल आफिस में सब्जेक्ट कमेटी की मीटिंग हुई । और रात्रि को फिर विवाह मंडप में प्रस्तावों पर भाषण हुए । २० मार्च को सुबह ८ से ११ तक श्री गणपतरावजी मेलान्डे के यहाँ विवाह मण्डप में प्रस्तावों पर भाषण हुए । सभापति का अन्तिम भाषण धार्मिक था । तीनों फिरकों ने सम्मेलन में भाग लिया, तथा भ्रातृ भोज में सम्मिलित हुए । श्री गणपतरावजी का समाजप्रेम और उत्साह सराहनीय है । तीसरे पहर जैन छात्रालय में सौभाग्यवती वसुन्धरादेवी घुमाले की अध्यक्षता में जैन महिला सम्मेलन हुआ । इन दोनों विवाहों में वर-कन्या भिन्न जाति, और भिन्न सम्प्रदाय के थे । रात्रि को दिगम्बर



श्री० सेठ राजमल लालवनी
वर्धा अधिवेशन १९३८ के सभाध्यक्ष

(३१)

जैन मन्दिर में डा० चुननकर पी. एच. डी. का व्याख्यान हुआ। डॉ० शीतलाप्रसाद, प्रोफेसर हीरालाल, डा० जुननकर, श्री जुननकर सबज्ज, श्री एम. वी. महाजन ऐडवोकेट, टी. पी. महाजन वकील, सुगनचन्द लुनावत एम. एल. ए., दीपचन्द गोठी एम. एल. ए., फूलचन्दजी सेठी, कन्हैयालालजी पाटनी, पानकुंवर बाई धर्मपत्नी सेठ राजमलजी ललवानी, बहन शांताबाई रानीवाला, सो० वसुन्धरादेवी धुमाले, अन्दुल रजाक खाँ एम. एल. ए. बाहर से पधारे थे। श्री अन्दुल रजाक खाँ का भाषण अहिंसापर हुआ। श्रद्धेय श्रीकृष्णदास जाजू, सत्यभक्त दरवारी लालजी के व्याख्यान भी हुए। वर्धा म्युनिसिपैलिटी के अध्यक्ष श्री गंगाविशन बजाज, तालुका काँग्रेस कमेटी के अध्यक्ष श्री शिवराज चूड़ीवाले भी पधारे थे। इस अवसर पर किसी प्रकार भी चन्दा नहीं लिया गया। प्रबन्ध का सब खर्च चिरंजीलालजी बडजाते ने किया। यों तो इस अधिवेशन में १३ प्रस्ताव हुए। उल्लेखनीय प्रस्ताव निम्नलिखित थे।

(नं. १)—धार्मिक मंडारों में जो रुपया जमा है, उसका उपयोग जैन साहित्य प्रचार, धर्म प्रचार, प्राचीन ग्रन्थोद्धार, जैन धर्म-सम्बन्धी विद्या प्रचार में किया जाए।

(नं. ५)—जब तक जैन समाज के छात्र परस्पर मिलकर विद्याध्ययन नहीं करेंगे, तब तक एकता, प्रेम-वर्धन नहीं हो सकता। अतएव मण्डल की राय में जैन यूनिवर्सिटी, कालेज, हाईस्कूल आदि सम्मिलित संस्थाएँ होनी चाहिए जिसमें जैनधर्म के मूल सिद्धान्त पढ़ाए जायें जिन सिद्धान्तों में दिग्म्बर श्वेताम्बर साम्प्रदायिक भेद नहीं है। तथा व्यवहार धर्म की रीतियों में जो मतभेद हैं, उनपर समदृष्टि रखना सिखलाया जाए। यह मण्डल वर्तमान जैन समाज के संचालकों से निवेदन करता है कि वह इस उद्देश्य की पूर्ति संस्थाओं में करें।

(नं. ६.) समाज में विधवाओं की दशा बहुत शोचनीय है। उनके उद्धार के लिये उचित है कि विधवा आश्रम खोलकर उनका

(३२)

जीवन सुधार करे; जिससे उन्हें कभी विषर्मा होने का अवसर प्राप्त न हो ।

बाईसवाँ अधिवेशन

बाईसवाँ अधिवेशन ७ मई १९३८ को बरूड तहसील मोरसी (अमरावती में) मैय्यालालजी मांडवगडे के सभापतित्व में हुआ, आस-पास के स्थानों के करीब ३०० जैन आ गये थे । अजैनों की संख्या भी इतनी ही थी । कारणों का अवकाशम की जयवती बाईजी ने प्रभावशाली व्याख्यान दिया ।

तेईसवाँ अधिवेशन

तेईसवाँ अधिवेशन यवतमाल टाउन हाल में साल १९४० में श्री ऋषभसावजी काले के सभापतित्व में हुआ । सेठ ताराचन्द सुराना प्रेसीडेन्ट म्युनिसिपल कमिटी स्वागत समिति के अध्यक्ष थे । इस अधिवेशन में महामण्डल ने अपने प्रस्तावों में निम्न घोषणा की—

१. प्रत्येक व्यक्ति शुद्ध शरीर, शुद्ध वस्त्र, शुद्ध द्रव्य से, विनय-पूर्वक, विधानानुसार, जैन मन्दिर में प्रक्षाल पूजा का अधिकारी है । उसके इस धार्मिक अधिकार में विघ्न बाधा लाने से दर्शनावरणीय, ज्ञानावरणीय मोहनीय अन्तराय कर्म का बन्धन होता है ।

२. वर्तमान परिस्थिति में जहाँ जैन मन्दिर मौजूद है, वहाँ नयी मन्दिर, या नई वेदी बनवाना बिल्कुल अनावश्यक है ।

३. जाति सुधार के लिये निम्न प्रयत्न महामण्डल करेगा ।

(१) साम्प्रदायिक विचार गौण करके शाखा मंडलों की स्थापना ।

(२) समस्त जैन समाज में बेरोकटोक रोटी-बेटी व्यवहार ।

(३) जैन धर्म, जैन साहित्य, प्राचीन शास्त्र और सामान्य शिक्षा

प्रचारार्थदेव द्रव्य का जो मंदिरों में जमा है सदुपयोग हो ।

(४) जैन तीर्थ क्षेत्र-सम्बन्धी झगड़ों का पारस्परिक समझौता ।



श्री० भंड्यालाल
वरुड (अमरावती) अधिवेशन १९३८ के सभाध्यक्ष

(३३)

- (५) जीशिद्धा का समुचित प्रबन्ध और विधवा और अनाथों की रक्षा तथा सहायता ।
- (६) परदा प्रथा का हटाना ।
- (७) बेरोजगार जैनियों को रोजगार से लगाना ।
- (८) जन्म-मरण भोज प्रथा को दूर करना ।
- (९) जन्म, विवाह आदि घरेलू उत्सवों में व्यर्थ व्यय रोकना ।
- (१०) बाल विवाह, वृद्ध विवाह तथा अनमेल विवाह की प्रथा को बन्द करना ।
- (११) जाति बहिष्कार के दस्तूर को हटाना ।
- (१२) भारतीय सामाजिक प्रबन्ध में, अर्थात् केन्द्रीय, प्रान्तीय धारा सभा, डिस्ट्रिक्ट बोर्ड, ग्राम पंचायत आदि में भाग लेना ।

चौबीसवाँ अधिवेशन

चौबीसवाँ अधिवेशन ५ मई १९४४ को देशभक्त सेठ खुशालचंद जी खन्नाजी एम. एल. ए. (M. L. A.) के समापतित्व में वर्षा में हुआ । सवजेकट कमिटी की मीटिंग बजाज-वाडी में हुई और महामण्डल का खुला जलसा तिलक भवन (टाउन हाल) में ! उल्लेखनीय प्रस्ताव यह थे ।

(५) दिगम्बर श्वेताम्बर धार्मिक पर्व पर मिलकर साप्ताहिक या मासिक सामूहिक प्रार्थना की जाय ।

(६) महामण्डल का प्रत्येक सदस्य पूर्ण शक्ति से प्रयत्न करे कि तीर्थक्षेत्र-सम्बन्धी सब मुकदमें पंचायती न्यायालय द्वारा निर्णीत किये जायँ, वह निर्णय प्रत्येक जैन को मान्य हो । कोई मुकदमा सरकारी कचहरी में न जाने पावे ।

(७) जिस किसी जैन मंदिर या अन्य संस्था का हिसाब साफ नहीं रक्खा गया हो, या उसमें सन्देह हो, या अधिकारीवर्ग के सामने

(३४)

पेश न किया गया हो, उस हिसाब को ठीक कराकर प्रकाशित कराया जाय। जैन मंदिरों में जो रुपया जमा है उसका जैन साहित्य तथा जैन संस्कृति की रक्षा और प्रचार में सदुपयोग किया जाय !

(८) गम्भीरमल पांड्या ने जो विवाह नाबालिग कन्या से जबरन उसकी अनुमति विरुद्ध किया है उसको महामण्डल घृणित घोषित करता है। यद्यपि सरकारी अदालत से वह विवाह ठीक माना गया है तथापि मण्डल उसको नीति विरुद्ध, समाजोन्नति में हानिकारक, अनुचित, और धर्म विरुद्ध मानता है। जैन समाज और केन्द्रीय धारा सभा से मण्डल अनुरोध करता है कि प्रचलित कानून में इस प्रकार सुधार किया जाए और ऐसी योजना अति शीघ्र की जाय कि आइन्दा ऐसे अत्याचार न होने पावें !

(९) जैन समाज का असंख्य रुपया धर्म प्रभावना के नाम पर पंच कल्याणक, बिम्ब प्रतिष्ठा, रथयात्रा, गजरथ आदि उत्सवों में खर्च होता है। कितने ही स्थानों में मन्दिरों और मूर्तियों की रक्षा और पूजा का उचित प्रबन्ध नहीं है। मण्डल प्रस्ताव करता है कि जैन समाज की विचार धारा में इस प्रकार परिवर्तन किया जाय कि धर्मनिष्ठ लोग अपना धन मौजूदा प्राचीन मूर्तियों और मन्दिरों की खोज, जीर्णोद्धार, रक्षा और सुप्रबन्ध में लगावें।

(१०) धार्मिक वात्सल्य, सामाजिक प्रेम और सहयोग की वृद्धि के लिये अन्तर्जातीय, और अंतरसाम्प्रदायिक विवाह और सहभोज की आवश्यकता है।

पच्चीसवाँ अधिवेशन

पच्चीसवाँ अधिवेशन ता० २५, २६ अप्रैल १९४५ को डाक्टर हीरा लालजी जैन एम० ए०, एल० एल० बी०, डी० लिट् प्रोफेसर मारिस कालिज नागपुर के सभापतित्व में गाडरवाड़ा में महावीर जयंती के समारोह पर बहुत ही शान और ठाठबाट से हुआ। प्रातः प्रभात फेरी



श्री० डाक्टर होरालाल, एम० ए०, एल-एल० बी०, डी० लिट०
गाडरवाडा अधिवेशन १९४५ के सभाध्यक्ष

(३५)

तत्पाश्चात् भगवान की सवारी पालकी में, उपदेशीय भजन मंडली सहित बाजारों में निकली। पालकी के पीछे महिला-मंडली भी भजन कहती हुई चलती थी। शाम को मंडल के अध्यक्ष प्रोफेसर हीरालाल तथा मानिकलालजी कोचर वकील नरसिंहपुर अध्यक्ष, स्वागत समिति की सवारी नव निर्मित, सुसज्जित छतरीदार रथ में निकली, जिसको एक बैल आगे और बारह जोड़ी बैल पीछे, कुल पन्चीस बैल मिलकर खींच रहे थे। सारथी का माननीय पद श्रीयुत सेठ लालजी भाई ने ग्रहण किया था। रथ के साथ-साथ जैन तथा अजैन जनता हजारों की संख्या में और जैन महिला मंडली रथ के पीछे थी। बाजारों, दुकानों और मकानों पर दर्शकों की भीड़ थी। साथ-साथ बँड बाजा, भजन तथा जयकार शब्द तो होते ही थे।

गल्लामंडी के विशाल मैदान में सभा मंडप बनाया गया था। मंडी के सब तरफ मकानों पर दीपावली जगमगाहट कर रही थी। शब्द प्रसारक यंत्र (Microphone) भी लगाया गया था।

मङ्गलाचरणपूर्वक बारह कन्याओं ने मिलकर स्वागत गान गाया था। स्वागताध्यक्ष के भाषण हो जाने पर, हीरालालजी ने डेढ़ घंटे तक धारा प्रवाह मौखिक प्रवचन किया। अहिंसा, स्याद्वाद, कर्म सिद्धान्त, अपरिग्रह, वात्सल्य, विश्वप्रेम, सामाजिक एकता आदि विषयों पर सरल शब्दों में, स्पष्ट स्वर से, हृदयग्राही, असाधारण ऐसा मौखिक व्याख्यान किया कि बाल-वृद्ध, स्त्री पुरुष सब ही जी लगा कर सुनते रहे। रात को करीब ग्यारह बजे श्रीयुत अजितप्रसाद द्वारा भगवान महावीर जीवन और कुछ सामाजिक विषयों पर भाषण होकर सभा समाप्त हुई।

दूसरे दिन १६ ता० को राय साहेब सेठ श्रीकृष्णदासजी के दीवानखाने पर विषय-निर्धारिणी समिति को बैठक करीब १२ बजे तक हुई।

रात्रि को मण्डल का खुला अधिवेशन हुआ।

(३६)

स्थानीय भाइयों का उत्साह, प्रेम और पारस्परिक आतृ-भाव उल्लेखनीय था। दिगम्बर, श्वेताम्बर, स्थानकवासी, तारण पंथी, जैन, अजैन सब इस महोत्सव में सम्मिलित होकर काम कर रहे थे।

छब्बीसवाँ अधिवेशन


चैत सुदी १२ व १३, ता० १३, १४ अप्रैल १९४६ को इटारसी में भारत के सुप्रसिद्ध व्यापारी साहू श्रेयांसप्रसादजी के सभापतित्व में २६वाँ अधिवेशन सम्पन्न हुआ। सभापति महोदय का स्वागत इटारसी की समस्त जैन समाज व बाहर से आये हुए प्रतिनिधिवर्ग ने रेलवे प्लेटफार्म पर किया। स्वागताध्यक्ष श्री० दीपचंदजी गोठी ने फूलमाला पहनाई। सभापतिजी को श्री० दीपचंदजी गोठी के सुसज्जित निवास-स्थान पर ठहराया गया। दोपहर को २ बजे से ६ बजे तक कार्यकर्ताओं की सभा हुई, जिसमें बाहर से आये हुए सज्जनों का परिचय कराया गया। इस सभा में अनेक विषयों पर खुले मन से परामर्श हुआ। रात को ८ बजे अधिवेशन का कार्य शुरू हुआ।

स्वागत गान के पश्चात् स्वगताध्यक्ष का भाषण हुआ। सभापति महोदय ने अपने छपे हुए व्याख्यान में जैन समाज के संगठन और मज्जाई के लिए अनेक मार्ग सुझाये। प्रधान मंत्री सेठ चिरंजीलालजी चड्ढाते ने गत वर्ष का विवरण पढ़ा।


१४ को सुबह ८ बजे सभापतिजी का जुलूस मोटर में निकाला गया। जगह-जगह पर उत्साहपूर्वक विशेष स्वागत हुआ। ९ बजे से प्रस्तावों पर विचार विनिमय हुआ। ३ बजे अधिवेशन का कार्य शुरू हुआ। रात को ८ बजे से महावीर जयंती का उत्सव हुआ। स्थानीय और बाहर से आये हुए विद्वानों के भाषण, कविता और गान हुए। हीरालालजी ने अपनी पुत्री की सगाई उत्साही युवक स्वागत मंत्री शिखरचंद से की। सम्मेलन के सुअवसर पर यह सुप्रथा अनुकरणीय है। पंडित अजितप्रसादजी ने कन्या को आशीर्वाद दिया। प्रधान मंत्री



श्री० साहु श्रेयांस प्रसाद
इयारसी अधिवेशन १९४६ के समाध्यक्ष



Digitized by Sarayu Trust
eGangotri



सेठ चिरंजीलाल बडजाते
प्रधान मंत्री



(३७)

सेठ चिरंजीलालजी बडजाते को मानपत्र ५००१) की थैलीके साथ अर्पण किया गया। उन्होंने मानपत्र का आभार माना, अपनी कमजोरियों का बिक्र करते हुए। अर्पित थैली में १०००) अपनी ओर से मिलाकर इस तरह ६००१) मंडल के सभापति साहू श्री० श्रेयाँसप्रसादजी को मंडल के कार्य के लिए सौंप दिये सेठ चिरंजीलालजी का यह त्याग और पूर्ण लगन के साथ मंडल की सेवाएँ सराहनीय है। लाउडस्पीकर का इन्तजाम था, चाँदनी रात थी।

इस वर्ष से मंडल के प्रधान मन्त्री का भार श्री सुगनचंद लुणावत को सौंपा गया है।

कुछ प्रस्ताव उल्लिखित किये जाते हैं।

नं. १—यह अधिवेशन गत १९४२ अगस्त के राष्ट्रीय महाआन्दोलन में पांडला निवासी उदयचंद जी, गढाकोटा निवासी सोहनलालजी तथा अनजान जैन वीरों और शहीदों के प्रति श्रद्धांजलि अर्पित करता है।

नं. २—जैन समाज के आदर्श तपस्वी विद्वान आचार्य श्री १०८ कुंशुसागरजी, आचार्य श्री शान्तिसागरजी छानी, सुरजभानजी वकील, विश्वम्भरदासजी गार्गीय झाँसी के असामयिक निधन पर महामंडल को अत्यन्त शोक हुआ है। इन विभूतियों के अवसान से समाज शक्ति की बहुत क्षति हुई है।

नं. ३—भारत जैन महामंडल की यह सभा केन्द्रीय, प्रान्तीय सरकार से और देशी रजवाड़ों से प्रार्थना करती है, कि श्री० भगवान महावीर जयन्ती, चैत्र शुक्ल १३, को सार्वजनिक छुट्टी घोषित कर दी जाए।

नं. ४—अखंड जैन समाज की महत्वाकांक्षा की प्रतीक ध्वजा स्थिर की जाय।

नं. ५—सामाजिक जीवन की नई आवश्यकताओं, चारणाओं और मान्यताओं के मुताबिक सामूहिक विवाह-प्रथा का प्रचार किया जाये। योग्य युवक युवतियों का सामूहिक विवाह, एक मण्डप में एक साथ

(३८)

कराने की व्यवस्था की जावे। जहाँ तक हो सके मण्डल के अधिवेशन के साथ ही वह कार्य सम्पन्न किया जाय।

नं. ६—समस्त जैन समाज में स्नेह, एकता, संगठन तथा अभ्युदय का विशेष ध्यान रखते हुए यह महामण्डल नीचे लिखे बोर्ड, केन्द्रीय, प्रांतीय, तथा विविध राजवाड़ों में स्थापित करने का प्रस्ताव करता है।


१. जैन ओवर सीज़ बोर्ड, २. एजुकेशन बोर्ड, ३. एकोनोमिक रिलीफ बोर्ड ४. पोलिटिकल बोर्ड, ५. वालन्टियर बोर्ड, ६. मेडिकल बोर्ड।

महामण्डल के अनुशासन में इनको स्थापित करने तथा उनका कार्य सुचारु रूप से चलाने का अधिकार श्री० एम० बी० महाजन वकील आकोला को दिया जाता है। अखिल भारत जैन समाज की सर्व संस्थाओं से आशा है कि, वे इस कार्य में पूर्ण सहयोग देंगी।

नं. ७—मण्डल अनुभव करता है कि, समय और परिस्थितियों को देखते हुए हमें अपने बहुत से वार्षिक कर्मकांडों में काफी मितव्ययता की जरूरत है। इस दृष्टि से यह आवश्यक है कि, जहाँ तक बने, पंचकल्याणक प्रतिष्ठा, गजरथ, आदि बन्द किये जाएँ, और जहाँ कहीं भी नये मन्दिर बनाये जायें वहाँ पूर्वप्रतिष्ठित मूर्ति किसी अन्य मन्दिर से लेकर विराजमान कर दी जाय। पूर्व स्थापित मन्दिर के पंचों को नये मन्दिर के लिये मूर्ति देने में गर्व का अनुभव करना चाहिए।

नं. ८—अप्रैल महीने में भोपाल रियासत के गुंडों द्वारा जैन व अन्य समाज और उनके मन्दिरों पर घोर अत्याचार को सुनकर महामण्डल को बड़ा दुःख हुआ है। वह उम्मीद करता है कि रियासत के अधिकारी इस अत्याचार पर विशेष खयाल रखते हुए जल्द से जल्द प्रभावशाली प्रबन्ध करेंगे। जिससे यह अविवेकशाली परिस्थिति जल्दी दूर हो।

नं. ९—देश में भयानक अन्न की कमी को यह अधिवेशन चिन्ता की दृष्टिसे देखता हुआ जनता से अनुरोध करता है, कि खेती, व गोपालन के उद्योग को अपनाकर शुद्ध खाद्य और अन्य उपयोगी वस्तुएँ अधिकाधिक उपजावे।



श्री कुन्दनमल, शोभाचन्द फीरोदिया,
स्पीकर बाम्बे लेजिस्लेटिव एसेम्बली

हैदराबाद दक्षिण अधिवेशन
१९४६ के समाख्यन्त

(३६)

नं. १०—मण्डल की राय में अब वह समय आ चुका है जब जैन समाज के सब फिरकों के लोग अपने अपने सामाजिक और धार्मिक उत्सव एकत्रित होकर, एक ही जगह मिलकर एक विशाल जैन संघ के रूप में आयोजित करें। मण्डल सब जगह की पंचायतों को ऐसे कार्यों में यथा शक्ति सहयोग देता रहेगा।

नं. ११—यह अधिवेशन कांग्रेस को देश की एक मात्र प्रतिनिधि संस्था मानता हुआ जैन जनता से अनुरोध करता है कि, कांग्रेस कार्य में यथाशक्ति पूर्ण सहयोग दे।

नं. १२—यह मण्डल माननीय सभापति को अधिकार देता है कि, वे ११ आदमियों की एक प्रबन्धकारिणी कमिटी स्थापित करें।

सत्ताईसवाँ अधिवेशन

महामण्डल का सत्ताईसवाँ अधिवेशन २, ३, ४ अप्रैल १९४७ को श्री कुन्दनमल शोभाचन्द फीरोदिया, स्वीकार बम्बई लेजिस्लेटिव ऐसेम्बली के सभापतित्व में हैदराबाद (दक्षिण) नगर में होने को है। स्वागत समिति के अध्यक्ष श्रीयुत सेठ रघुनाथ मल बैङ्कर हैं। और श्री विरधी चन्द चौधरी स्वागत मन्त्री हैं।

उपसंहार

१९२१ से १९२६ तक मैं कौटुम्बिक संकटों में और श्री सम्मेद शिखर केस में, श्री बैरिस्टर चम्बरत राय के साथ लगा रहा, श्रीयुत युगमन्धरलाल जैनी को इन्दौर हाईकोर्ट की जजी से अवकाश न मिला अन्य कार्यकर्ता भी विविध प्रकार व्यस्त रहे, और ६ बरस तक मण्डल का अधिवेशन न हो सका।

१९२७ में मुझे कुछ अवकाश मिलने पर बीकानेर में अधिवेशन का आयोजन श्री वाडीलाल मोतीलाल शाह के सभापतित्व में हो सकी। श्री युगमन्धरलाल जैनी का शरीरान्त १९२७ में हो गया था।

१९२८ से १९३५ तक, ८ बरस, मुझे श्री सम्मेदाचल, पावापुरी, राजगृही तीर्थक्षेत्र-सम्बन्धित मुकदमों, बीकानेर हाईकोर्ट की जजी, लाहौर हाईकोर्ट में डाक्टर सर मोतीसागर के दफ्तर के काम, हैदराबाद में मुनि जय सागर के बिहार प्रतिबन्ध के मुकदमें, आदि से अवकाश न मिलने के कारण अधिवेशन न हो सका ।

१९४१, १९४२, १९४३ में भी अधिवेशन न हो सका । १७ बरस अधिवेशन न होना अवश्य खेदजनक है । इसका मुख्य कारण यह था कि तीर्थक्षेत्र-सम्बन्धी मुकदमों के कारण श्वेताम्बरीय भाइयों से जो सहयोग मिलता था, वह कम हो गया था ।

विशेष हर्ष का अवसर है कि महामण्डल का २७वाँ अधिवेशन हैदराबाद (दक्षिण) में श्री कुन्दनमल शोत्राचन्द फीरोदिया के सभापतित्व में मार्च २, ३, ४, अपरैल १९४७ को हो रहा है ।

महामण्डल के अधिवेशन सूरत, और बम्बई में तो हो चुके हैं । यह पहला अवसर है कि मण्डल अपने जन्म स्थान से हजारों कोस दूरस्थ दक्षिण देश की एक महान देशीय रियासत में आमन्त्रित किया गया है । यह इस बात का शुभ प्रतीक है कि महामण्डल की प्रियता जैन समाज में फैल रही है ।

वास्तविक बात यह है कि जैन समाज में जितनी भी प्रगति और उन्नति हुई है, उसका भेय मण्डल के कार्यकर्ताओं को है, मण्डल के कार्यकर्ताओं ने दिगम्बर जैन महासभा को चलाया, जब महासभा पर एक स्वार्थी संकुचित विचार वाले दल ने अधिकार जमा लिया, तो मण्डल के कार्यकर्ताओं ने ही दि० जैन परिषद की स्थापना की । आरा का जैन सिद्धान्त भवन, हरप्रसाद, जैन डिगरी कालिज, वीर वाला विभ्राम, और बम्बई में आविकाभ्रम; इलाहाबाद, लाहौर, आगरा में जैन छात्रालय आदि के स्थापन करने वाले मण्डल के कार्यकर्ता ही थे । महामण्डल के उद्देश्य संचित तथा व्यापक शब्दों में

[१] जैन समाज में एकता और उन्नति,



श्री० चेतनदास, बी ए०, सी० टी०
प्रधान मंत्री

(४१)

। २] जैन धर्म की रक्षा और प्रचार है ।

इन दो उद्देश्यों की पूर्ति में महामंडल पिछले ४७ वर्ष से विभिन्न प्रकार प्रयत्न करता आ रहा है, जैसा इसके उन प्रस्तावों से विदित होगा जो उल्लिखित किये गए हैं ।

प्रस्तावों का युग गया । काय करने का समय आ गया । साहसी युवकों का धर्म है कि जो मार्मिक प्रस्ताव मंडल ने स्वीकृत या बोधित किये हैं, उनको कार्यरूप में परिणामन करके दिखा दें ।

रुढ़ियों का युग भी बीत चुका ! युवक-संघ, द्रव्य, क्षेत्र, काल भाव पर दृष्टि रखते हुए समय की गति, विधि, माँग के अनुसार बढ़ता चले । मंडल की नीति उदार है । उसका कार्यक्षेत्र व्यापक है । उसका मार्ग सीधा, स्पष्ट, उज्ज्वल है । उसका वक्तव्य स्पष्ट है ।

छोटी निमूर्ल बातों में मेद बुद्धि को त्यागो । मूल सिद्धान्तों में एकता पर जोर दो । मिलकर, एकदिल होकर, एक साथ काम में लग जाओ, विजय तुम्हारे हाथ में है ।

जैन जयतु शासनम्

लखनऊ }
फाल्गुण पूर्णिमा }

{ अजितप्रसाद
{ अजिताभम

परिशिष्ट (१)

प्रस्ताव तथा कार्यसूची, समय क्रमानुसार

१८६६

१—जाति व सम्प्रदाय भेद-भाव गौण करके, जैनमात्र में पारस्परिक सम्बन्ध प्रचार ।

२—जैन अनाथालय की स्थापना ।

१९००

३—प्रत्येक जैन, चाहे वह अंग्रेजी भाषा जानता हो या नहीं, इस संस्था का सदस्य होने का अधिकारी है ।

४—हिन्दी जैन गजेट का एक क्रोड़ पर अंग्रेजी भाषा में संस्था के मुखपत्र रूप, प्रकाशित किया जाय ।

५—काम करने के इच्छुक बेरोजगार शिक्षित जैनियों की सूची बनाई जावे ।

६—जैन धर्म के मुख्य सिद्धान्त और मान्यता स्पष्ट सरल भाषा में पुस्तकाकार प्रकाशित हों ।

७—समस्त जीव दया प्रचारक और मद्य-निषेधक संस्थाओं से सहयोग और पत्र-व्यवहार किया जाय ।

१९०१

८—भारतीय सरकार को लिखा जाय कि समस्त गणना प्रधान संग्रह-पुस्तकों में जैनियों के लिये अलग स्तम्भ बनाया जाय ।

१९०२

९—पंजाब, बंगाल, संयुक्त, मदरास, राजपूताना, मध्य प्रान्त, बम्बई में सात प्रान्तीय शाखा की स्थापना ।

(४३)

१०—अँग्रेजी-संस्कृत शिक्षा प्राप्ति के लिये स्वर्णपदक भेंट किये गए ।

११—विधवा-सहायक कोष की स्थापना ।

१२—आरा में जैन सिद्धान्त भवन ।

१३—बनारस में स्याद्वाद महाविद्यालय ।

१६०२

१४—अनाथालय मेरठ से हिसार आ गया ।

१५—श्वेताम्बर कान्फरेन्स ने सहयोग वचन दिया ।

१६—विवाहादि सामाजिक, तथा धार्मिक उत्सवों पर सादगी और मितव्ययता से काम किया जावे ।

१७—जैन गजेट, अँग्रेजी भाषा में, श्री जे० एल० जैनी के सम्पादकत्व में स्वतन्त्र रूप से निकलने लगा ।

१८—समाचार पत्र, ऐतिहासिक स्कूली पुस्तक, अन्य पुस्तक आदि द्वारा, जो प्रहार जैन धर्म पर होते रहते हैं, उनसे जैन धर्म की रक्षा, और उन प्रहारों का उत्तर देने के लिये श्री जगत प्रसाद एम० सी० के सभापतित्व में एक कमेटी कायम हुई ।

१६०४

१९—दिगम्बर श्वेताम्बर समाज में पारस्परिक सामाजिक व्यवहार, और राजनैतिक कार्यों में सहयोग होना आवश्यक है । अहिंसा अपरिग्रह, स्याद्वाद, कर्म सिद्धान्त आदि निर्विवाद विषयों पर सार्वमान्य सिद्धान्त का प्रकाशन होना बांछनीय है ।

१६०५

२०—गाय साहेब फूलचंद राय लखन निवासी ने दो बरस तक (१००) मासिक छात्र-वृत्ति जैन युवक को जो जापान जाकर औद्योगिक शिक्षा प्राप्त करे, देने की घोषणा की ।

२१—जैनियों के लिये विदेश में समुद्र पार करके जाने का मार्ग खुल गया ।

- २२—शिक्षा प्रचारार्थ उदारतया दान दिया गया ।
- २३—पुरुषों ने महिला सभा में, और महिलाओं ने पुरुष सभा में व्याख्यान दिये ।
- २४—चालीस पदक की घोषणा ।
- २५—स्याद्वाद विद्यालय में रह कर हिन्दु कालिज में शिक्षा प्राप्त करने के लिये आरा निवासी बाबू देवकुमारजी ने छात्रवृत्ति की घोषणा की ।
- २६—जैन महिलारत्न श्रीमती मगन बाई जी को महासभा की तरफ से ५०) का स्वर्णपदक ।
- २७—स्त्री शिक्षा प्रचार के लिये निम्न उपायों की योजना की जाय ।
- (क) स्थानीय कन्याशाला स्थापित की जावें ।
 - (ख) अध्यापिका नय्यार की जायें ।
 - (ग) परीक्षा कमेटी ।
 - (घ) प्रत्येक सदस्य अपनी पत्नी, बहन, बेटी को पढ़ावे ।
 - (च) पारितोषक और छात्रवृत्ति ।
 - (छ) पठनीय पुस्तक निर्माण ।
 - (ज) प्रौढ़ महिलाओं को उनके घरों पर शिक्षा दान ।
 - (झ) महिला-शास्त्र सभा ।
 - (ट) महिला-कारीगरी की प्रदर्शनी ।
 - (ठ) असमर्थ विधवाओं की सहायता ।
 - (ड) उपरोक्तलिखित कार्यों के लिये कोष ।
- २८—प्रत्येक जैन को अपनी श्रद्धानुसार देव-दर्शन, पूजन, शास्त्र-स्वाध्याय सामायिक आदि आवश्यक धार्मिक कार्य अवश्य करने चाहिये ।
- १९०६
- २९—श्रीयुक्त सखीचन्दजी (डि. इन्स्पेक्टर जेनरल पुलिस विहार) । जीवदया प्रचारिणी सभा आगरा के सभापति, जीवदया विभाग के मंत्री नियत किये गये ।

प्रबन्धकारिणी समिति के सदस्य



श्रीमती विद्यावती देवरिया



श्री तरतमल जी
बी० ए०, एल-एल० बी०



श्री विजयसिंह नाहर
एम० एल० ए०

(४५)

१९०७

- ३०—श्वेताम्बर कांफ्ररेन्स के जन्मदाता, श्रीयुक्त गुलाबचन्द दत्ता सभापति का व्याख्यान, सामाजिक, व्यवहारिक एकता ।
- ३१—१३ बरस से कम कन्या का, १८ बरस से कम कुमार का विवाह न हो ।
- ३२—विवाह और मरण समय व्यर्थ व्यय रोका जाय ।
- ३३—वेश्या नृत्य बन्द किया जाय ।
- ३४—बुद्ध पुरुष का बालिका से विवाह बन्द हो ।
- ३५—परदा-प्रथा हटा दी जाय ।
- ३६—समाज में अनैक्य फैलानेवाले तीर्थक्षेत्र सम्बन्धित, कचहरी में मुकदमेंबाजी का अन्त करने के लिये श्वेताम्बर कांफ्ररेन्स और दिगम्बर महासभा के ६—६ सदस्यों की कमेटी बनाई जाय ।
- ३७—साम्प्रदायिक पक्ष-पात से प्रेरित होकर, धर्म की आड़ में जो पारस्परिक आघात प्रतिघात किये जाते हैं वह बन्द होने चाहिये ।
- ३८—यह देखकर कि समाज का लाखों रुपया तीर्थक्षेत्रों के नाम पर विविध प्रकार के खातों में व्यक्तियों के पास पड़ा हुआ है, उस द्रव्य की सुरक्षा और सदुपयोग के विचार से उचित प्रतीत होता है कि समस्त देव द्रव्य एक सेंट्रल जैन बैंक में रखा जाय । और उस बैंक की स्थानीय शाखा मुख्य स्थानों में स्थापित हों ।
- ३९—जैन समाज के प्रतिनिधि, समाज की तरफ से निर्वाचित होकर सेंट्रल और प्राविंशियल काउन्सिलों में लिये जायें ।

१९०८

- ४०—तीर्थक्षेत्र-सम्बन्धी विवादस्थ विषयों के निर्णायक पंचायत की स्थापना ।
- ४१—मेरठ में जैन छात्रालय की स्थापना ।
- ४२—अध्यापिका तय्यार करने के लिये विधवा महिलाओं को छात्रवृत्ति प्रदान ।

(४६)

१९१०

४३—संस्था का नाम यगमेन्स ऐसोसियेशन की जगह भारत जैन महा-
मंडल रखा गया। अंग्रेज़ी भाषा में All-India Jain
Association कहा जायगा।

४४—हस्तिनापुर ऋषभ ब्रह्मचर्याश्रम की स्थापना का निश्चय।

१९११

४५—दस्सा-प्रक्षाल-पूजा-अधिकार का आन्दोलन।

१९१२

४६—श्रीमती मगनबाईजी को “जैन महिला रत्न” की पदवी भेंट की
गई।

४७—डाक्टर हरमन जैकोबी को “जैन दर्शन दिवाकर” पद से विभूषित
किया गया।

४८—डाक्टर सतीशचन्द्र विद्याभूषण को “सिद्धान्त महोदधि” उपाधि
से सम्मानित किया गया।

४९—राय बहादुर सेठ कल्याण मलजी इन्दौर को “दानवीर” पद
अर्पित किया गया।

५०—ब्रह्मचारी शीतलप्रसादजी का सम्मान उनको “जैन धर्म भूषण”
की उपाधि से बाद जग-केसरी पंडित गोपालदास बरैया द्वारा
किया गया।

५१—सिद्धान्त भवन आरा के जैन पुरातत्त्व सूचक वस्तुओं की
प्रदर्शनी।

१९१५

५२—श्वेताम्बर-दिगम्बर-स्थानक-वासी सभी सम्प्रदाय के जैनों ने बम्बई
नगर में ख्याति प्राप्त डाक्टर खुशालभाई, शाह के सभापतित्व
में, साम्प्रदायिक मेदभाव को गौण करके, मिलजुल कर काम
किया।

५३—महात्मा गांधी बम्बई अधिवेशन में पधारे।

(४७)

१६१६

५४—बीस बरस से कम उमर के लड़के का, और १४ से कम की लड़की का विवाह न किया जाय ।

१६१६

५५—पचपन बरस से ऊपर पुरुष का, और जिसके पुत्र हो उसका ४५ बरस से ऊपर की उमर में पुनर्विवाह न हो ।

५६—जैन जातियों में पारस्परिक विवाह तथा भोजन प्रचार किया जाय ।

५७—विवाह और देहान्त सम्बन्धित रिवाजों में यथा सम्भव सादगी बरती जाय; और अनावश्यक रीतियाँ बन्द की जाय ।

५८—लड़का या लड़की वाले को, किसी प्रकार भी बहुमूल्य नक़द या द्रव्य का प्रदर्शन करने से रोका जाय ।

५९—विवाह या मौत के अवसरों पर अपनी शक्ति से अधिक खर्च का रिवाज, और मरने पर बिरादरी का भोजन रोका जाय ।

६०—जैन तीर्थों, मन्दिरों, और संस्थाओं का हिसाब जाँच किया जाकर जैन समाचार-पत्रों में प्रकाशित किया जाय ।

६१—हिसार निवासी श्री० उग्रसेन वकील ने सेट्रल जैन कालिज स्थापन करने के लिये (१००००) दान की घोषणा की ।

१६१७

६२—लोकमान्य तिलक महाराज और माननीय खापड़ें कलकत्ता अधिवेशन में पधारे, और भाषण दिये ।

१६१८

६३—महामंडल का प्रत्येक सदस्य पूर्ण शक्तिः प्रयत्न करेगा कि तीर्थक्षेत्र-सम्बन्धी विवादों का पारस्परिक समझौते से पंचों द्वारा निर्णय कर दिया जाय ।

६३-अ—प्रत्येक सदस्य पूर्ण प्रयत्न करेगा कि भिन्न जैन जातियों और सम्प्रदायों में विवाहादि सामाजिक सम्बन्ध किये जावें ।

(४८)

६४—प्रत्येक सदस्य अन्य सम्प्रदायों के धार्मिक पर्व में सम्मिलित हुआ करेगा ।

१९३८

६५—विवाहोत्सव में महामंडल अधिवेशन किया गया ।

६६—धार्मिक मंडारों में जो रुपया जमा है, उसका उपयोग जैन साहित्य प्रचार, प्राचीन ग्रन्थोद्धार, जैन धर्म-सम्बन्धी विद्या प्रचार में किया जाए ।

६७—वर्तमान परिस्थिति में जहाँ जैन मन्दिर मौजूद हैं, वहाँ नया मन्दिर या नई वेदी बनवाना बिल्कुल अनावश्यक है ।

६८—जाति बहिष्कार के दस्तर को दूर करना ।

१९४४

६९—दिगम्बर श्वेताम्बर धार्मिक पर्व पर मिलकर, साप्ताहिक या मासिक सामूहिक प्रार्थना की जाय ।

७०—महामंडल का प्रत्येक सदस्य पूर्ण शक्ति से प्रयत्न करे कि तीर्थ-क्षेत्र सम्बन्धी सब मुकदमे पंचायती न्यायालय द्वारा निर्णय किये जायें । वह निर्णय प्रत्येक जैन को मान्य हो । कोई मुकदमा सरकारी कचहरी में न जाने पावे ।

७१—जिस किसी जैन मन्दिर या अन्य संस्था का हिसाब साफ नहीं रखा गया हो, या उसमें सन्देह हो, या अधिकारीवर्ग के सामने पेश न किया गया हो, उस हिसाब को ठीक कराकर प्रकाशित कराया जाय ।

७२—जैन समाज का असंख्या रुपया धर्म प्रभावना के नाम पर, पंच कल्याणक, विम्ब प्रतिष्ठा, रथयात्रा, गजरथ आदि उत्सवों में खर्च होता है । कितने ही स्थानों में मन्दिरों, मूर्तियों की रक्षा और पूजा का उचित प्रबन्ध नहीं है । मंडल प्रस्ताव करता है कि जैन समाज की विचारधारा में इस प्रकार परिवर्तन किया जाय कि

(४६)

घर्मेनिष्ठ लोग अपना धन मौजूदा प्राचीन मूर्तियों और मन्दिरों की खोज, जीर्णोद्धार, रक्षा और सुप्रबन्ध में लगावे ।

७२—धार्मिक वात्सल्य, सामाजिक प्रेम और सहयोग की वृद्धि के लिये अन्तर्जातीय, अन्तर साम्प्रदायिक विवाह और सहयोग की आवश्यकता है ।

१९४६

७४—अगस्त १९४२ के राष्ट्रीय आन्दोलन में मंडला निवासी उदय चन्दजी, गढ़ाकोटा निवासी सोहनलालजी, तथा अनबान जैन वीरों और शहीदों के प्रति श्रद्धांजलि ।

७५—महावीर जयन्ती की सार्वजनिक छुट्टी के लिये केन्द्रीय, प्रान्तीय तथा देशीय रजवाड़ों से अनुरोध ।

७६—अखण्ड जैन समाज की महत्वाकांक्षा की प्रतीक एक जैन ध्वजा का निश्चित रूप स्थिर किया जाय ।

७७—सामूहिक विवाह का प्रचार-मण्डल अभिवेशन पर ऐसे विवाहों का आयोजन ।

७८—महामण्डल के अनुशासन में, श्री एम० बी० महाजन वकील अकोला द्वारा जैन ओवरसीज बोर्ड, एजुकेशन बोर्ड, ईकोनोमिक-पोलिटिकल, वालंटियर बोर्ड की स्थापना ।

७९—जहाँ तक बने, पंच कल्याणक विम्ब प्रतिष्ठा, गबरथ आदि बन्द किये जायें, जहाँ कहीं नया मन्दिर बनाया जाय, वहाँ पूर्व प्रतिष्ठित मूर्ति किसी अन्य मन्दिर से लेकर विराजमान की जाय, पूर्व स्थापित मन्दिर के पंचों को नये मन्दिर के लिये मूर्ति देने में गर्व का अनुभव करना चाहिये ।

८०—खेती, गोपालन के उद्योग को अपनाकर शुद्ध खाद्य और अन्य उपयोगी वस्तु अधिकाधिक उपजाई जावे ।

(५०)

- ८१—सब फिरके अपने सामाजिक और धार्मिक उत्सव पर एकत्रित होकर, एक ही जगह, मिलकर; एक विशाल जैन संघ के रूप में आयोजित करें। मण्डल सब जगह की पञ्चायतों को ऐसे कार्यों में यथाशक्ति सहयोग देता रहेगा।
- ८२—कांग्रेस को देश की एक मात्र प्रतिनिधि संस्था मानता हुआ, जैन जनता से यह मण्डल अनुरोध करता है कि कांग्रेस कार्य में यथाशक्ति पूर्ण सहयोग दे।
-

परिशिष्ट (२)

समय-क्रमानुसार अधिवेशनाध्यक्ष तथा
स्थान-सूची

संख्या	सन्	स्थान	अध्यक्ष
१	१८९६	मथुरा	रायबहादुर श्री सुलतान सिंह आनरेरी मैजिस्ट्रेट, दिल्ली
२	१८९६	मेरठ	रायसाहेब फूलचन्द राय एक्जेक्यूटिव इन्जीनियर, लखनऊ
३	१९००	मथुरा	सेठ द्वारिकादास रईस, मथुरा
४	१९०२	मथुरा	सेठ द्वारिकादास
५	१९०३	हिसार	रायबहादुर सुलतानसिंहजी दिल्ली
६	१९०४	अम्बाला	अजितप्रसाद लखनऊ
७	१९०५	सहारनपुर	सेठ माणिकचंद जे. पी. बम्बई
८	१९०६	कलकत्ता	लाला रूपचंद, सहारनपुर
९	१९०७	सुरत	श्री गुलाबचंद दह्या जयपुर

(५२)

संख्या	सन्	स्थान	अध्यक्ष
१०	१९०८	मेरठ	श्री बांकलाल वकील, हिसार
११	१९१०	जयपुर	अजितप्रसाद, लखनऊ
१२	१९११	मुजफ्फरनगर	जे. एल. जैनी बैरिस्टर सहारनपुर
१३	१९१३	बनारस	—
१४	१९१५	बम्बई	प्रो० डाक्टर खुशाल भाई शाह
१५	१९१६	लखनऊ	श्री माणिकचंद वकील, जैन धर्म भूषण खंडवा
१६	१९१७	कलकत्ता	वा० शीतलप्रसादजी
१७	१९१८	वर्धा	श्री सूरजमलजी, हरदा
१८	१९२०	नागपुर	जे. एल. जैनी
१९	१९२७	बीकानेर	वाडीलाल मोतीलाल शाह
२०	१९३६	लखनऊ	सेठ अचलसिंहजी, आगरा
२१	१९३८	वर्धा	सेठ राजमल ललवानी, एम. एल. ए. जामनेर
२२	१९३८	वरुड; अमरावती	श्री मैयालालजी मांडवगळे, वैतुल
२३	१९४०	यवतमाल	श्री अश्वम साव काले, एम. एल. ए.
२४	१९४४	वर्धा	खुशालचंद खजांची

(५३)

संख्या	सन	स्थान	अध्यक्ष
२५	१९४५	गाडरवारा	प्रोफेसर दीरालाल एम. ए. डी. लिट. नागपुर
२६	१९४६	इटारसी	साहु भैयासप्रसाद बम्बई
२७	१९४७	हैदराबाद दक्षिण	श्री कुन्दनलाल शोभाचन्द फीरोदिया स्पीकर बम्बई लेजिस्लेटिव काउन्सिल

चित्रों का परिचय

१८६६ के मेरठ अधिवेशन के अध्यक्ष

स्वर्गीय राय साहब फूलचन्द राय, B. A., C. E.

सुपरिन्टेन्डिंग इंजिनियरी के पद से सरकारी पेन्शन प्राप्त की।

हरीचन्द हाई स्कूल का भवन अपने पूज्य पिताजी के नाम से बनवाया। स्कूल का सब खर्चा देते रहे।

अब भी इनकी जायदाद से इनके सुपुत्र श्री तिलोकचन्द जैन हरीचन्द हाई स्कूल का खर्चा देते हैं।

१९०६ कलकत्ता अधिवेशन के सभाध्यक्ष

श्रीयुक्त लाला रूपचंद, रईस व जमींदार सहारनपुर

जन्म १८५५—शरीरान्त १९०६

सरल स्वभावी, उदार हृदय, तीर्थसेवक, दयासागर।

१९०७ सूरत अधिवेशन के सभाध्यक्ष

श्रीयुक्त गुलाबचंद ठड्ढा, M. A.

जन्म १८६७, एम. ए. इलाहाबाद यूनिवर्सिटी १८९०

जयपुर राज्य में—मुन्सिफ, नाज़िम, सिविल जज, चीफ मिनिस्टर

सुपरिन्टेंडेंट, इन्टेलीजेन्स, पोस्ट आफिस

(खेत्तरी) विभाग।

मेम्बर, बोर्ड, दरबार वकील, आबूशैल।

(ख)

- बीकानेर राज्य में—ऐकाउन्टेन्ट-जेनरल ।
 गवालियर राज्य में—मेम्बर कोर्ट-आफ़-वाड्स ।
 बांसवाडा राज्य में—स्पेशल आफ़िसर ।
 आबुआ राज्य में—दीवान
 बाम्बे मरचेंट्स बैंक—एजेंट रंगून ब्रांच
 पूना बैंक—मेनेजर बाम्बे ब्रांच

समाज-सेवा

- संस्थापक—आल इंडिया जैन श्वेताम्बर कान्फ़रेन्स । उसके प्रधान मंत्री
 २५ साल तक ।
 सभाध्यक्ष—प्रान्तीय जैन श्वेताम्बर कान्फ़रेन्स पेठापुर अधिवेशन,
 १९०५ ।
 —वार्षिक अधिवेशन (All India Jain Youngmens'
 Association) आल इंडिया जैन यंगमेन्स एसोसियेशन
 सूरत, १९०७ ।
 —महाराष्ट्र प्रान्तीय जैन श्वेताम्बर कान्फ़रेन्स अहमदनगर,
 १९३३ ।
 —वार्षिक अधिवेशन श्री आत्मानन्द जैन गुरुकुल पंजाब,
 गुजरावाला, १९३५ ।
 —अखिल भारतीय ओसवाल सम्मेलन कलकत्ता १९३७ ।
 —मानद अधिष्ठाता श्री पार्श्वनाथ उमेद जैन बालाभम उम्मेद-
 पुर मारवाड़ ।

१९०४ अम्बाला तथा १९१० जयपुर अधिवेशन के सभाध्यक्ष

अजितप्रसाद, M. A.

- जन्म १८७४. एम. ए., एल-एल. बी. उपाधि १८९५.
 वकील हाई कोर्ट इलाहाबाद, १८९५.
 मुन्सिफ़ रायबरेली १९०१.

(१)

सरकारी वकील लखनऊ १६०१ से १६१६ तक

जज हाईकोर्ट बीकानेर १६२६—१६३० ।

एडवोकेट चीफ कोर्ट लखनऊ, हाई कोर्ट पटना, हाई कोर्ट लाहौर ।

मंत्री ऋषभ ब्रह्मचर्याभम हस्तिनापुर १६११ से १६१५ ।

सम्मेदाचल क्षेत्र के पूजा केस में कलकत्ते गये, १६१४ ।

पावापुरी केस में पटना गये १६१७ ।

शिखरजी इंजंक्शन केस में, बैरिस्टर चम्पत राय जैन के साथ
हजारीबाग, रांची, पटना हाईकोर्ट में वकालत की १६२३, १६२४, १६२८ ।

राजगिरी केस में वकालत पटना में की १६२६ से १६२८ ।

पावापुरी केस में पटना, कलकत्ता में वकालत, तथा कमीशन में काम
किया लखनऊ, बम्बई, दिल्ली आदि शहरों में । १६२६—१६२९ ।

एडीटर जैन गजेट १९१२ से अब तक.

डाइरेक्टर सेंट्रल जैन पब्लिशिंग हाउस, अजिताभम लखनऊ,
१६२६ से अब तक ।

मंत्री अखिल भारतवर्षीय जैन पोलिटिकल कान्फ्रेंस १६१७ से
१६२१ तक ।

रचयिता अंगरेजी भाषा में पुरुषार्थ सिद्धयुपाय, गोमट सार कर्म-
कांड भाग २, Pure Thoughts. श्री अमितगति आचार्य कृत
सामायिक पाठ का अंग्रेजी अनुवाद ।

१६११ तथा १६२० के अधिवेशन के सभाध्यक्ष

युगमन्धरलाल जैनी (J. L. Jaini) M. A. (Oxon).

बैरिस्टर-एट-ला

जन्म १८८१. शरीरान्त १६२७.

सर्वोच्च प्रथम श्रेणी में एम. ए. इलाहाबाद युनिवर्सिटी १६०३.

रेज़िडेन्ट सुपरिन्टेन्डेन्ट बोर्डिंग हाउस म्योर सेन्टल कालिज.

(४)

सम्पादक जैन गजेट अंग्रेजी १९०३—१९०६.

बैरिस्टरी के वास्ते लंदन प्रस्थान १९०६ ।

जैन साहित्य परिषद् की स्थापना लंदन में ।

१९१० में वापस । १९११ से सम्पादन जैन गजेट ।

१९१३ में फिर लंदन को प्रस्थान ।

अंग्रेजी भाषा के जैन जाति में अद्वितीय कलाकार पण्डित ।

तत्त्वार्थाधिगम सूत्र, गोम्मतसार जीवकांड, कर्मकांड, पंचास्तिकाय, आत्मख्याति समयसार, आत्मानुशासन का अनुवाद, टीका, भाष्य, प्राक्-कथनसहित अंग्रेजी भाषा में अपने खर्च से छपवा कर प्रकाशित कराया ।

Fragments from a Students' Diary उनके रुपये से लंदन में छपकर प्रकाशित हुई ।

जैन दिव्यलोक (Bright ones in Jainism), जैन त्रिलोक रचना (Jain Universe), स्वतन्त्र पुस्तकें अंग्रेजी भाषा में प्रकाशित की ।

जैन नीति (Jain Law), रोमन ला (Roman Law), सर हरोसिंह गौड़ के “हिन्दू धर्मशास्त्र” (Hindu Law), तथा मिसेज़ स्टीवनसन के “जैन धर्म का हृदय” “Heart of Jainism” पर कड़ी युक्तियुक्त समालोचना उनकी अनुपम साहित्यिक कृति हैं ।

इन्दौर हाईकोर्ट के जज, चीफ़ जस्टिस, और शरीरान्त समय तक इन्दौर राज्य की विधान निर्मात्री समिति Legislative Council के अध्यक्ष President रहे ।

अपनी सारी सम्पत्ति जैन धर्म प्रचारार्थ रजिस्टरी वसीयतनामा लिखकर दान कर दो ।

जैन धर्म प्रचार, और जैन जाति उद्धार इनके जीवन का मुख्य उद्देश्य था ।

(६)

लखनऊ अधिवेशन १९१६ के समाप्ति

श्री माणिक्यचंद जैन

१८८२ में खंडवा में जन्म लेकर, १९१८ में ३६ बरस की मरी जवानी में, कलकत्ता नगर में स्वर्ग पधारे ।

श्रीमद् रायचंद्र जैन, स्वामी रामतीर्थ, बाबू देवकुमार स्वामी विवेकानन्द, कुमार देवेन्द्र प्रसाद जैन सिकन्दर महान, बाहरन. श्री शंकराचार्य, जीसस क्राइस्ट, कोटस, शेली, चैटरटन, की तरह, ३०-३५ बरस में वह काम कर गये, जो लोग १००-१२५ बरस में नहीं कर सके । स्कूल कालिज में ऊँचे नम्बरों से उत्तीर्ण होकर, छात्रवृत्ति पाते रहे । 'सुखानन्द मनोरमा' नाटक, 'जीव दया', 'हितोपदेशक', 'हिन्दी व्याकरण', 'भारत भूषणावली', पुस्तकें बनाकर प्रकाशित कीं । वकालत में ख्याति प्राप्त की । श्री० चेतनदास, युगमन्धरलाल के सम्पर्क से इलाहाबाद में विद्याध्ययन करते समय ही अंग्रेजी जैन गज़ेट के सहायक सम्पादक रहे ।

महामंडल के कलकत्ता और सूरत नगर के अधिवेशनों की आयोजना की । इलाहाबाद के "अभ्युदय" पत्र का सम्पादन किया ।

मालवा प्रान्तिक सभा के सिद्धवर-कूट अधिवेशन की स्वागत-समिति के सभापात के स्थान से ४२ पृष्ठ का छपा हुआ व्याख्यान दिया ।

म्युनिसिपल कमेटी के मेम्बर, कांग्रेस कमेटी के मन्त्री रहे ।

१९२७ बीकानेर अधिवेशन के अध्यक्ष

श्रीयुत बाडोलाल मोतीलाल शाह

जन्म १८७८, देहान्त १९३१

महान साहित्यिक । २३ बरस तक गुजराती मासिक "जैनहितेच्छु" के, ७ बरस तक गुजराती साप्ताहिक "जैन समाचार" के, ४ बरस तक

(च)

हिन्दी पाक्षिक जैनहितेच्छु के, कुछ समय तक “जैनप्रकाश” के सम्पादक रहे। पहले तीनों पत्र उनके निजी थे, इन तीनों पत्रों में निर्भीक और गम्भीर विचार प्रकट किये जाते थे।

करीब १०० पुस्तकें अंग्रेजी, हिन्दी, गुजराती, मराठी भाषा में लिखी और सम्पादित कीं। गुजराती लेखकों के लिये नियत “गलीआरा प्राइज” गुजरात साहित्य सभा ने उन्हें भेंट किया था।

गहन विद्वान। जैन शास्त्रों के अच्छे ज्ञाता थे। थियासोफ्री, न्यु थाट, नित्शे सिद्धान्त, वेदान्त का गहरा अध्ययन था।

स्वतन्त्र व्यापार करते थे। उग्र से उग्र विचार स्पष्ट शब्दों में प्रकाशित करते थे। अनुभव ज्ञान गहरा था। जेल में भी रहे, और राजमहल में भी। श्रोमानों से गरीबों से निःसंकोच मिले।

भारत के अनेक प्रान्तों और यूरोप के अनेक देशों में फिरे।

भारत जैन महामंडल, अखिल भारतीय स्थानकवासी जैन कान्फरेंस, दि० जैन तारणपन्थ सभा आदि के अध्यक्ष पद को सुशोभित किया।

१९३६ लखनऊ अधिवेशन के समाध्यक्ष

श्रीयुत् सेठ अचल भिह जा, आगरा

देश-सेवा

१९१६ की लखनऊ कांग्रेस में दर्शक रूप सम्मिलित हुए।

१९१६ से कांग्रेस के उत्साही सदस्य।

१९२१ में तिलक स्वराज्य फंड के लिये आगरा से २०,००० जमा किया।

१९२० के आन्दोलन में सितम्बर में ६ मास का कड़ा कारागार और ५०० रुपया जुर्माना; और १९३२ में १८ मास की कड़ी कैद और ५०० रुपया जुर्माना सहा।

(छ)

वैयक्तिक सत्याग्रह में १४-१२-४० को एक साल की जेल भुगती ।
६-८-४२ को फिर गिरफ्तार हो गये और अक्टूबर १९४४ में छूटे ।

समाज-सेवा

१९२१ में आगरा म्युनिसिपल बोर्ड के सीनियर वाइस चैरमैन निर्वाचित हुए ।

१९२३ में स्वराज्य पार्टी की तरफ से यू० पी० लेजिस्लेटिव काउन्सिल के सदस्य रहे.

१९३४ में कांग्रेस की तरफ से आगरा म्युनिसिपैलिटी के सदस्य,

१९३६ में लेजिस्लेटिव एसेम्बली के निर्वाचित सदस्य ।

१९३६ में आगरा कन्ट्रन्मेंट बोर्ड के सदस्य निर्वाचित हुए ।

१९२० से १९३८ तक सिटी कांग्रेस कमेटी आगरा के प्रेसीडेंट ।

१९३१ से अब तक यू० पी० कांग्रेस कमेटी के सदस्य हैं ।

१९३६ में आल इन्डिया कांग्रेस कमेटी के सदस्य निर्वाचित हुए ।

१९२४ की बाढ़ के कष्ट निवारण, १९२६ के बिहार भूकम्प पीड़ितों के लिये कोष जमा किया और तन-मन-धन से सहायता की ।

१९२८ में "अचल ट्रस्ट" की नींव डाली; और १९१५ में (१००२००) का ग्रामीण सेवा उद्देश्य से ट्रस्ट रजिस्टरी हो गया ।

धार्मिक उत्साह

१९२१ के पहले से सेठजी ने चाम की बनी वस्तु का व्यवहार त्याग दिया है ।

१९२१ में अखिल भारतीय जीव दया प्रचारिणी सभा के सभापति निर्वाचित हुए ।

१९४५ में अखिल भारतीय पशु संरक्षिणी सभा की स्थापना की । जिसका प्रथम अधिवेशन महाराजा साहिब भरतपुर की अध्यक्षता में हुआ ।

(ब)

१९३८ के वर्षा अधिवेशन के सभाध्यक्ष

श्री० सेठ राजमल ललवानी Ex. M. L. A. (Central)

जन्म १८००/१८०६ में जामनेर के सेठ लखमीचन्दजी की गोद आये । तेजस्वी वक्ता । केन्द्रीय एसेम्बली दिल्ली में हिन्दी भाषा में भाषण करने का प्रारम्भ किया । लोकप्रिय कांग्रेसी । तालुका कांग्रेस कमेटी के अध्यक्ष । आपकी पाषाण मूर्ति जलगाँव के टाउन हाल में स्थापित है । हज़ारों का वार्षिक गुप्तदान करते हैं । साल में ६ मास दौरे पर रहते हैं । खेती की उन्नति, नई बस्ती बसाने का उत्साह है । सादा जीवन, विनम्र स्वभाव है ।

१९३८ वरुड अमरावती अधिवेशन के सभाध्यक्ष

श्रीयुत् भैरयालाल जैन, बैतुल निवासी

जन्म १८६६, जिला बैतुल । मैट्रीकुलेशन परीक्षा १९१७ । म्युनिसिपल सेक्रेटरी वर्षा, १९२५ । स्थानीय जैन बोर्डिंग के अवैतनिक सुपरिन्टेंडेंट तथा मन्त्री ।

१९५० यवतमाल अधिवेशन के सभाध्यक्ष

श्रीयुत् ऋषभ साव काले (R. P. Kale)

मध्यप्रान्त में सर्वप्रथम अपना विवाह अन्तरजातीय महिला से किया ।

१९४६ के इटारसी अधिवेशन के सभाध्यक्ष

श्रीयुत् साहु श्रेयांस प्रसाद जी बम्बई

प्रसिद्ध कार्यकर्ता, । अनेक मिलों के, हवाई जहाज कम्पनी के बड़े हिस्सेदार, तथा प्रबन्धकर्ता ।

उदार दानी ।

(भ)

प्रबन्ध कारिणी समिति के सदस्य

श्री० चेतनदास जी B. A. L. T. सरकारी पेन्शनर
मल्हीपुर. सहारनपुर

बरसों तक महामण्डल के प्रधान मंत्री रहे । महामण्डल के परम भक्त, अथक कार्यकर्ता, सतत हितेच्छु, कर्मठ वीर ।

प्रबन्धकारिणी के सदस्य

सेठ चिरंजीलाल बडजाते, वर्धा

प्रारम्भिक जीवन से देशसेवा, सभा संगठन, तथा धार्मिक कार्यों में विशेष योग देते रहे हैं । दिगम्बर जैन बोडिंग वर्धा के संस्थापक तथा अध्यक्ष हैं । १९१८ में जैन पोलिटिकल कान्फ़रेन्स का अधिवेशन श्री बाडोीलाल मोतीलाल शाह की अध्यक्षता में कराया । १९२३ के भण्डा सत्याग्रह में जेल में रहे । १९३० के आन्दोलन में कठिन कारावास सहा । १९१५ से १९२७ तक म्युनिसिपल कमेटी के सदस्य रहे । १५ बरस तक मारवाड़ी शिक्षा मण्डल के मंत्री रहे ।

नागपुर कांग्रेस के अवसर पर १९२० में आपने जैन पोलिटिकल कान्फ़रेन्स तथा भारत जैन महामण्डल के जल्से कराये ।

१९१७ से आप भारत जैन महामण्डल के मंत्री, और आजकल सह-मंत्री का कार्य कर रहे हैं ।

२१००) दि० जैन बोडिंग को, १०००, महामण्डल को, इटारसी अधिवेशन के समय प्रदान किया ।

प्रबन्ध कारिणी समिति की सदस्या

श्रीमती सौभाग्यवती विद्यावता बाई देवरिया

धर्मपत्नी श्री० पन्नालाल जी देवरिया, जो १९३० से नागपुर राष्ट्रीय क्षेत्र के अग्रगण्य कार्यकर्ता हैं ।

(५)

आप खुद नागपुर वार्ड कांग्रेस कमेटी की अध्यक्ष हैं, सुयोग्य कवि और प्रख्यात कार्यकर्ता हैं ।

प्रबन्धकारिणी समितिके सदस्य ।

श्रीयुक्त तख्तमल जैन ऐडवोकेट मेलसा (ग्वालियर)

जन्म १८६४

पूर्व मिनिस्टर फ़ार रूरल वेल्फेयर एण्ड लोकल सेल्फ गवर्नमेंट, मध्य प्रान्त ।

लोकप्रिय राष्ट्रीय कार्यकर्ता, खादी व्रतधारी, रुढ़ि विरोधी ।

म्युनिसिपल मेम्बर, और ८ वरस तक वाइस प्रेसिडेंट म्युनिसिपल कमेटी ।

१९४० में मिंड ज़िला राजनैतिक कान्फ़रेन्स के सभाध्यक्ष ।

१९४० में ग्वालियर राज्य में मिनिस्टर । १९४१ में मिनिस्ट्री से त्याग पत्र ।

समाज-सेवा

मेलसा जैन मन्दिर के निर्माण और मूर्ति स्थापना में सफल प्रयत्न । श्री सिताव राय लखमीचंद जैन हाई स्कूल मेलसा की स्थापना और सुप्रबन्ध का श्रेय आप को है ।

मध्य भारत हरिजन सेवक संघ की कार्यकारिणी के सदस्य रहे हैं । पछार में जैन विमान निकलवाने में सहायक हुए ।

ज़िला कांग्रेस कमेटी के अध्यक्ष हैं ।

प्रबन्धकारिणी समिति के सदस्य

श्री विजयसिंह नाहर M. L. C.

प्रख्यात विद्वान् स्वर्गीय श्री० पूर्णचन्द्र नाहर, M. A. B. L. के सुपुत्र । देशसेवा में दत्तचित्त ।

१९४४ से बराबर कलकत्ता कारपोरेशन के सदस्य ।

(८)

स्वर्गीय पिता महोदय का अपूर्व चित्र, पाषाण मूर्ति, सिक्के तथा अन्य प्रदर्शनीय वस्तु संग्रह इन्होंने कलकत्ता युनिवर्सिटी के शिल्प-सम्बन्धी आशुतोष प्रदर्शनालय की भेंट कर दिया ।

जैन सिद्धान्त और चित्रकारी आदि कला में आविष्कारार्थ "पूर्य-चन्द्र नाहर छात्रवृत्ति" स्थापित की है ।

१९३७ से १९३८ तक भारतवर्षीय ओसवाल कान्फ्ररेन्स के सेक्रेटरी ।

तरुण जैन के सम्पादक ।

श्री जैन सभा कलकत्ता के अध्यक्ष ।

बंगाल प्रान्तीय कांग्रेस कमेटी के सदस्य ।

२-१०-४२ को अगस्त आन्दोलन के सम्बन्ध में जेल में रखे गये । कलकत्ता हाईकोर्ट की स्पेशल बेंच के हुक्म से रिहा किये गये, परन्तु तुरन्त ही रेग्युलेशन ३, सन् १८१८ में गिरफ्तार कर लिये गये; और मार्च १९४५ तक सरकारी कैदी रहे । अस्वस्थ होने के कारण छोड़ दिये गये । फरवरी १९४६ बंगाल लेजिस्लेटिव काउन्सिल के सदस्य-सर्वसम्मति से निर्वाचित हुए ।

बंगाल काउन्सिल कांग्रेस पार्टी के सेक्रेटरी हैं ।

हैदराबाद (दक्षिण) अधिवेशन १९४७ के सभाध्यक्ष

आनरेबिल कुन्दनमल शोभाचन्द फिरोदिया

स्पीकर बम्बई लेजिस्लेटिव ऐसम्बली

का

संक्षिप्त परिचय

आपका जन्म अहमदनगर में १८८५ में हुआ । फरगुसन कालिजा पूना से १९०७ में डिग्री प्राप्त करके, १९१० में ऐडवोकेट हुए । १९४२ तक वकालत का काम किया । ६ अगस्त १९४२ को नजरबन्द-

(४)

कैद हो गए। मई १९४४ में नजरबन्दी से मुक्त हुए, वकालत का व्यवसाय त्याग दिया और सार्वजनिक कार्य में संलग्न हो गए।

कालिज के दिनों से ही आप लोकमान्य तिलक के अनुयायी रहे हैं। १९१६ नागपुर की बम्बई प्रान्तीय कान्फरेन्स के सेक्रेटरी थे; और उन पाँच व्यक्तियों में थे जिन्होंने कान्फरेन्स का सम्पूर्ण घाटे का भार अपने ऊपर लिया था।

अहमदनगर पिंजरा पोल के मन्त्री २० बरस तक रहे।

१९१४, १९२० में हुक्काल-निवारक-समिति के मन्त्री रहे।

अहमदनगर अयुर्वेद महाविद्यालय के संस्थापक हैं, और १९४२ तक उसके अध्यक्ष रहे हैं।

अहमदनगर शिक्षण समिति की प्रबन्धकारिणी के २० बरस से ऊपर सदस्य, और कई बरस तक समिति के अध्यक्ष रहे हैं।

तिलक स्वराज्य फंड के जुटाने में अग्रगामी रहे हैं।

१९२७ में जब महात्मा गांधी ने अहमदनगर जिले में खादी प्रचार के लिये रुपये एकत्रित करने के वास्ते दौरा किया था, तो उसकी आयोजना आप ने की थी।

१९३०, १९३५ के असहयोग आन्दोलन में भरपूर द्रव्य खुद दिया, और चन्दा जमा किया।

अहमदाबाद म्युनिसिपैलिटी के सदस्य १९१६ से रहे हैं, १९४०-४१ में उसके प्रेसीडेण्ट निर्वाचित हुए। डिस्ट्रिक्ट बोर्ड के प्रेसीडेण्ट १९३५ से १९३८ तक रहे। स्थानीय साप्ताहिक "देशबन्धु" के सम्पादक ५ बरस तक रहे। कांग्रेस के मुख-पत्र "संघ-शक्ति" के सम्पादकीय मण्डल के सदस्य रह चुके हैं।

१९३० से १९४२ तक जिला शहरी सेंट्रल कोओपरेटिव बैंक के चेयरमैन रहे, और उसको आर्थिक संकटों से उभार कर प्रान्त के सफल बैंकों में पहुँचा दिया।

(४)

१९१६-१९१७ में डिस्ट्रिक्ट होम रूल लीग के सेक्रेटरी रहे, और कांग्रेस कमिटी की आयोजना में मुख्य भाग लिया।

उसी समय से जिला और स्थानीय कांग्रेस कमेटी के कार्यकर्ता रहे हैं। १९३७ से प्रान्तीय कांग्रेस कमेटी के महाराष्ट्रीय एक्सेक्यूशन ट्राइब्युनल के सदस्य रहे हैं।

बम्बई लेजिस्लेटिव ऐसेम्बली के सदस्य १९३७ में निर्वाचित हुए।

१९४० में वैयक्तिक सत्याग्रह किया और ६ मास का कारागार सहा।

आप ओस वाल जैन हैं; और जैन समाज और धर्म सम्बन्धित सर्व प्रगतिशील आन्दोलनों और कार्यों में मुख्य भाग लेते रहे हैं, करीब २५ बरस से भारत जैन महामण्डल की प्रबन्ध कारिणी कमेटी के सदस्य रहे हैं।

हमको आपसे गहरी और महान आशाएँ हैं : आप चिरायु हों; दिन प्रतिदिन वृद्धिगत यश तथा वैभव प्राप्त करें।





